



హ్యూమన్ రైట్స్

మానవ హక్కుల పరిరక్షణ (మాస పత్రిక)

సంపుటి: 1 సంఛిక : 6 జూలై 2019 ఎడిటర్ : తాళ్ళూరి వ్రనన్న కుమార్ పేజిలు : 36 వేల : 10/-

HR

HUMAN RIGHTS

- * రేపిస్టులకు మరణ దండన సరికాదు
- * మానవహక్కుల కమిషన్ ఏర్పాటుచేయాలి
- * బిగ్ బాస్ 'షో' అనేది ఒక రియాల్టీ అండ్ గేమ్ షో
- * మానవ హక్కుల కోర్టులంటే ఏమిటి..? ఎలా ఏర్పడతాయి...?
- * మహిళలపైనా గృహ హింస కేసు పెట్టచ్చు
- * పంచ్ డైలాగులు మీ పిల్లల జీవితాలను ప్రశ్నార్థకంగా మారుస్తుందా...?
- * మానవ హక్కుల కమిషన్ విచారణ పద్ధతి పిర్యాదుల గురించి విచారణ



HUMAN RIGHTS PROTECTION COUNCIL OF INDIA

website : www.hrpc of india.org
 E.mail : hrpcof india@gmail.com
 Toll Free for information : 9505554666

సంస్థ కార్యక్రమాలు :

- 1.Human Rights Education
- 2.Blood Donation Programme
- 3.Orphan Home
- 4.H.R.Awareness Programme
- 5.Medical Camps
- 6.Human Rights Issues
- 7.Legal support
8. Family council center



HUMAN RIGHTS PROTECTION COUNCIL OF INDIA

(The Great Human Right Organisation in India)



సమాచార హక్కు చట్టం - 2005

అవగాహన సదస్సు



డా. జయారం ప్రసాద్ కుమార్ గారు
 న్యాయ వైద్యుడు

21 జూలై 2019 ఆదివారం 3 గంటల సుంపటి
 పాపాలాపు పెట్రోల్ బంక్ ఎదురు దిబ్బ
 కమ్యూనిటీ కమ్యూనిటీ హాల్
 మెయిన్ రోడ్డు, తినుకు
 పుచ్చిమ గోదావరి జిల్లా.



డా. లక్ష్మి లాక్ష్మి మూర్తి
 సమాజ సేవకులు
 అధ్యక్షులు



సంపాదకీయం

రేపిస్టులకు మరణ దండన సరికాదు



అంతేకాకుండా చట్టాలను కఠినంగా అమలుచేయాలి. పౌరులలో చట్టాలపై పూర్తి అవగాహన కల్పించినప్పుడు మరణశిక్షలు వేసే అవకాశం ఉండదు. ఆ పరిస్థితి లేనప్పుడు, చట్టాలను సరిగా అమలుచేసే అధికారం ప్రభుత్వం అధికారులకు ఇవ్వలేనప్పుడు, అధికార దుర్వినియోగం, లంచగొండితనం అధికమైనప్పుడు, రాజకీయ ఒత్తిడులకు అధికారులు లొంగి ఉన్నప్పుడు మాత్రమే మరణశిక్షలకు తావు ఉంటుంది. అలాకాని పక్షంలో భారతదేశ రాజ్యాంగం, భారతదేశ చట్టాలకు విలువెక్కడుంటుంది..? ప్రపంచంలో గొప్ప రాజ్యాంగం ఉందని డప్పుకొట్టుకొని చెప్పుకుంటున్న మనం దానిని అమలుచేసే విషయంలో వైఫల్యం చెందినట్లు ప్రపంచం గుర్తిస్తే ప్రపంచం ముక్కున వేలు వేసుకుంటుంది. గొప్ప గొప్ప నాయకులు అని పేరు తెచ్చుకోవడంలో చూపిన బాధ్యత చట్టాల అమలుకు సపోర్ట్ చేసి పోలీసు వ్యవస్థను దాని అధికారాలను పటిష్టపరచి చట్టాల అమలులో పోలీసు వ్యవస్థకు అధికార స్వతంత్ర్యం ఇస్తే మరణశిక్షలు వేసే పరిస్థితి ఉంటుందా..? నిజానికి మరణశిక్ష అనేది శాశ్వత పరిష్కారం కానేకాదు. కొత్త చట్టం చేసి, ప్రభుత్వంలో

భాగమైన యున్న రాజకీయనాయకులు, అధికారులు అదే తప్పు చేస్తే వారికి ఆ చట్టం అమలౌతుందా..? ఎవరికీ చట్టాలు. చట్టాల అమలులో పారదర్శకత ఏది..? 120కోట్ల ప్రజానీకానికి ఆ చట్టం అమలు విషయంలో ఎంతమందికి అవగాహన కలిగిఉంటుంది...? మరణశిక్షకు బదులు రేపిస్టు జీవితకాలం మగాడిగా ఉండకుండా చేస్తే సరిపోతుంది కదా...? మానభంగం చేసిన ప్రతీ ఒక్కరికి ఇదే శిక్షవిధిస్తే ఎవడు మానభంగం చేస్తాడు..? ఒక నిండు ప్రాణాన్ని బలి తీసుకోవడం అవసరమా...? ఒక రేపిస్టు తన మగతనాన్ని తీసేయడం వల్ల అది ఎంత మందిని ప్రభావితం చెయ్యగలుగుతుంది...? అతను జీవించిన కాలంలో ఎంతమందిని ప్రభావితం చేయగలగుతాడు.. ఊహించగలమా ? కాలం గడిచే కొలది అతనిలో ఉద్దేశమే లేనప్పుడు, సృష్టి ధర్మమునకు అతను పనిచేయనప్పుడు ఎంతమందికి అతను మాదిరిగా నిలిచిపోగలుగుతాడో ఒక్కసారి ఆలోచిస్తే మరణశిక్ష అమలుకు ప్రభుత్వం ఖచ్చితంగా యుటర్న్ తీసుకోవలసిందే..! భారతదేశంలాంటి అభివృద్ధి చెందుతున్న దేశంలో ఒకవ్యక్తిపై ఒక కుటుంబమే ఆధారపడి ఉంటుంది కదా...? ఒకవ్యక్తి తన బలహీనతలో, తెలియని స్థితిలో చేసిన తప్పిదమును తాను తెలుసుకొనేలా చెయ్యడానికి మించిన శిక్ష ప్రపంచంలో ఎక్కడ ఉండదేమో....? మానవత్వానికి విలువనిచ్చే భారతదేశంలోనే, మానవహక్కులను కాపాడే ప్రపంచ దేశాలలో 3వ మానవతా దృక్పథం కలిగిన దేశంగా పేరు తెచ్చుకున్న మన దేశంలోనే ఇలాంటి కఠిన శిక్షలు ఉంటే ప్రపంచానికి మనమేం సందేశాన్ని ప్రజలకు ఇస్తున్నామనేది 1000డాలర్ల ప్రశ్న..? తప్పుకు శిక్ష మరణమైతే, రాజ్యాంగంలో పొందుపరచిన చట్టాలు పనిచేయలేనప్పుడు కోర్టులెందుకు...? న్యాయస్థానాలు ఎందుకు..? మానవత్వమనేది భారతదేశంలో చచ్చిపోయినప్పుడు మాత్రమే మరణశిక్ష అమలు కావాలి. ఉదా:- దివంగతనేత మాజీ ముఖ్యమంత్రి వై.ఎస్.రాజశేఖర్ రెడ్డి హయంలో యాసిడ్ దాడి చేసారనే నేపంతో 5గురు యువకులను నిర్ధాక్షిణ్యంగా చంపేసారు...? తల్లితండ్రుల ఉసురు, వారి కుటుంబాలు వీధిని పడటం...? సరే దానివల్ల తర్వాత యాసిడ్ దాడులు జరగలేదా..? నిర్భయ చట్టాలు తీసుకొనివచ్చి జైల్లో పెట్టారు...? నిర్భయ చట్టాలు పేదలకు అమలౌతున్నాయా...? నిర్భయ చట్టం వచ్చిన దగ్గరనుండి ఇప్పటి వరకు ఎన్ని వేల కేసులు నమోదు కాబడ్డాయి...? ఎందుకు కాబడలేదు...? ఎంత మందికి శిక్షలు పడ్డాయి...? తెలిసినవి ఎన్ని...? లెక్కలోనికి రానివెన్ని...? చట్టాలు పెద్దవారికి చుట్టాలైపోయినంత వరకు ఎన్ని చట్టాలు వచ్చిన ప్రయోజనం ఏమిటి...? మానవహక్కులు ఎక్కడ ఉన్నాయి...? ఎవరు వాటిని అమలు చేస్తున్నారు...? చేయిస్తున్నారు..? చేయించిన, ప్రశ్నంచిన వారిని వదిలిపెడతారా...? ఇలాంటి పరిస్థితులలో మరణశిక్షలు వేయుట ధర్మమా...? న్యాయమా..? మానభంగాలు ఆగిపోయాయా...? మరణశిక్షలు వేస్తే ఆగిపోతాయా..? చట్టాల అమలులో లోపాలు ఉన్నాయి. చట్టాలు అమలుచేసే అధికారులకు స్వాతంత్ర్యం లేకపోవడం, రాజకీయ ఒత్తిడుల కారణాలే దీనికి కారణం. మూలాలను గ్రహించి, తప్పిదాలను కప్పిపుచ్చుకోకుండా చట్టాలను అమలు చేసేటప్పుడు మానవత్వంతో ఆలోచించి దేశానికి మంచి పేరు తీసుకొనివచ్చేలా చర్యలు తీసుకుంటే ప్రజలకు మంచి సందేశాన్ని ఇవ్వచ్చు.

కాని మానవత్వాన్ని చంపేసే కార్యక్రమాలను చేసి దేశ ప్రతిష్ఠను దెబ్బతీసే చట్టాలు అమలుచేయకుండా ఉంటే బాగుంటుందని మానవత్వవాదుల ఆకాంక్ష.

ఎడిటర్,
తాళ్ళూరి ప్రసన్న కుమార్
B.Com., B.L., MLisc., PGWMMT., PGDY.,
Cell : 88866 14444

త్రివర్ణ పతాకం అధికారిక ఆమోదం

కాకినాడ, హ్యూమన్ రైట్స్ జూరల్ : గాంధీజీ అభిప్రాయాన్ను సుసరించి విజయవాడలో అఖిల భారత కాంగ్రెస్ కమిటీ సమావేశాల సమయంలో ఆంధ్రుడు పింగళి వెంకయ్య ఒక పతాకాన్ని రూపొందించి ఆయనకు సమర్పించారు. ఆ జెండాలో ఎరుపు, ఆకుపచ్చ, చరఖా ఉన్నాయి. గాంధీజీ సూచనల ననుసరించి తెలుపు రంగును చేర్చి, నాటి నుంచి కాంగ్రెస్ సమావేశాల్లో జెండాను ఎగురవేసే వారు. 22-7-1947న రాజ్యంగ సభ స్వతంత్ర భారత జాతీయ పతాకంగా త్రివర్ణ పతాకాన్ని ఆమోదించింది. తీర్మానంలో పతాకాన్ని గురించి ఈ క్రింది అంశాలు పేర్కొనబడినాయి. జాతీయ పతాకంలో తెలుపు, కాషాయం, ఆకుపచ్చ సమాన నిష్పత్తిలో ఉండాలి. తెలుపు రంగు మధ్యలో చరఖాను సూచించే విధంగా నీలరంగులో ధర్మ చక్రముండాలి. ఈ చక్రంలో 22 ఆకులు(స్పృక్కు)ఉంటాయి. సారనాథ్ లో గల చక్రం మాదిరి చక్రాన్ని తెలుపురంగు భాగంగా చిత్రించాలి. తెలుపు రంగు వెడల్పును బట్టి ధర్మచక్రం ఉండాలి. వెడల్పు, పొడవు 3:2 నిష్పత్తిలో ఉండాలి.

పింగళి వెంకయ్య జయంతి:- (2-7-1878, 4-7-1963) స్వస్థలం కృష్ణాజిల్లా భట్ల పెనుమర్రు, బొంబాయిలో సైనికుడిగా తర్ఫీదు పొందిన ఆఫీసర్. వెళ్ళారు. బోయరు యుద్ధంలో పాల్గొని తిరగి వస్తూ అరేబియా, ఆఫ్ఝనిస్థాన్ లు పర్యటించారు. 1911-1919 మధ్య బందరు జాతీయ కళాశాలలో అధ్యాపకునిగా పనిచేశారు. మద్రాసు ప్రెసిడెన్సీ కాలేజీలో భూగర్భ శాస్త్ర పరిశోధనలు చేసి డిప్లొమో పొందారు. 1924 నుండి 1944 వరకు నెల్లూరు ఉండి మైకా గురించి పరిశోధనలు చేశారు. బొగ్గు వజ్రంగా మారే విధానాన్ని గూర్చి 'తల్లిరాయి' అనే పుస్తకం రాశారు. 1916లో 'భారతదేశమునకు ఒక జాతీయ పతాకము' అనే గ్రంథాన్ని రచించారు. ఈ గ్రంథంలో సుమారు 30 రకాల పతాకాలను ప్రదర్శించారు. 1921లో బెజవాడలో అఖిల భారత కాంగ్రెసు మహాసభలు జరిగినప్పుడు గాంధీజీ ఆదేశానుసారం త్రివర్ణ పతాకాన్ని రూపొందించారు. గాంధీ సూచన మేరకు దానిపై రాట్నం గుర్తును చేర్చారు. స్వాతంత్ర్యానంతరం నెహ్రూ సూచన మేరకు రాట్నం స్థానంలో అశోకచక్రం చేర్చబడింది. 13-4-1921నాటి 'యంగ్ ఇండియా' పత్రికలో గాంధీజీ పింగళి వెంకయ్య గారిని ప్రత్యేకంగా ప్రశంసించారు.



సి హెచ్ త్రినివాన్ విజయవాడ

లోన్లు తీసుకునే వ్యక్తులపై దాడి చేసే హక్కు బ్యాంకు లికవరి ఏజెంట్లకు లేదు : కేంద్రమంత్రి అనురాగ్ ఠాకూర్

- 1). లికవరి ఏజెంట్లకు ఫోలిస్ వెరిఫికేషన్ ఉంటుంది.
- 2). హింసాత్మక ధోరణితో లోన్లు లికవరి చేయరాదు.
- 3). లోన్ల లికవరికి బ్యాంకులు బిస్నెస్ లను నియమించుకోరాదు.


కాకినాడ, హ్యూమన్ రైట్స్ జూరల్ : బ్యాంకుల నుంచి ఏదైనా లోన్ తీసుకుని సరైన సమయంలో చెల్లించని వారికి రికవరీ ఏజెంట్లు చుక్కలు చూపిస్తుంటారు. పలు సందర్భాల్లో భౌతిక దాడులకు కూడా పాల్పడుతుంటారు. ఇదే అంశంపై కేంద్ర ఆర్థికశాఖ సహాయ మంత్రి అనురాగ్ ఠాకూర్ లోక్ సభలో క్లారిటీ ఇచ్చారు. కండపుష్టి కలిగినవారిని లోన్ల రికవరీకి నియమించుకోరాదని, నియమించుకోవలసిన అనుగుణం అనే రికవరీ ఏజెంట్లను నియమించుకోవాలని చెప్పారు. ఇతర ఎంపిలు అడిగిన ప్రశ్నలకు ప్రశ్నోత్తరాల సమయంలో సమాధానమిస్తూ రికవరీ ఏజెంట్లుగా నియమించుకునేవారికి ఫోలిస్ వెరిఫికేషన్ కూడా ఉంటుందని ఠాకూర్ చెప్పారు. ఇండియన్ ఇనిస్టిట్యూట్ ఆఫ్ బ్యాంకింగ్ అండ్ ఫైనాన్స్ రూపొందించిన ప్రక్రియను కూడా రికవరీ ఏజెంట్లు పూర్తి చేయాల్సి ఉంటుందని తెలిపారు. రికవరీ ఏజెంట్లు చట్ట విరుద్ధంగా, అనాగరికంగా, హింసాత్మక ధోరణులతో రికవరీ చేయకూడదనే విషయాన్ని అన్ని బ్యాంకులకు అర్థమై స్పష్టంగా చెప్పిందని వెల్లడించారు. కండపుష్టి కలిగినవారు లోన్లు తీసుకునే వ్యక్తులపై దాడి చేసేందుకు ఎవరికీ హక్కులేదని స్పష్టంచేశారు.



'తెలుగు అకాడమీ స్థాపన'

కాకినాడ, హ్యూమన్ రైట్స్ జూరల్: 6-8-1968 'తెలుగు అకాడమీ' పనిచేయుటం ప్రారంభించింది. తెలుగు భాషను, అధికార భాషగా అభివృద్ధి పరచటానికి సూచనలిచ్చేందుకు ఆంధ్రప్రదేశ్ ప్రభుత్వం జె.పి.యల్.గిన్నె అధ్యక్షతన ఒక నిపుణల సంఘాన్ని ఏర్పరచింది. రాష్ట్ర భాషా సంస్థ నొక దానిని నెలకొల్పాలని ఈ నిపుణుల సంఘం సూచించింది. ఉన్నత విద్యాస్థాయిలో ప్రాంతీయ భాషలను బోధనా మాధ్యమాలుగా ప్రవేశపెట్టేందుకు ప్రాంతీయ భాషా సంస్థలను స్థాపించటానికి భారత ప్రభుత్వం ఒక ప్రణాళికను రాష్ట్ర ప్రభుత్వాలకు 1967లో అందించింది. ఈ నేపథ్యంలో తెలుగు అకాడమీ స్థాపించబడింది. పారిభాషిక పడకోశాలూ, నిఘంటువులు, మోనోగ్రాఫులు, ఇంటర్, డిగ్రీ తరగతులకు పాఠ్యగ్రంథాలు, ఇతర గ్రంథాలు అన్నీ కలిపి వెయ్యికిపైగా గ్రంథాలను ఈ అకాడమీ ప్రచురించింది.

నాటి ప్రతిపక్షనేత ఉద్దేశ్యాన్ని గ్రహించని నేటి ప్రతిపక్షనేత



1. **ప్రతిపక్షనేతను అంచనా వేయడంలో వైఫల్యం..**
2. **విమర్శించడం, అణగారినట్లు కృషి ఎజెండా..**
3. **అధికార దుర్వినియోగంతో అబాసుపాలు..**
4. **ప్రజాభవనం నీటిపాలు..**

కాకినాడ, హ్యూమన్ రైట్స్, జూలై : నాటి ప్రతిపక్షనేత వై. ఎస్. జగన్ ఉద్దేశ్యాన్ని, ఆయన మాటలను గ్రహించక, అర్థంచేసుకోక కేవలం విమర్శించడం, అణగారినట్లు కృషి ఎజెండాగా గత ప్రభుత్వం అధికార దుర్వినియోగానికి పాల్పడి అబాసుపాలైంది. అప్పడమే కాక ప్రజాభవనం నీటిపాలు చేసిందని క్రొత్త ప్రభుత్వం ఆరోపిస్తుంది. దీనికి కారణం ఒక్కటే నేటి ప్రతిపక్షనేత నారా చంద్రబాబునాయుడు ఆనాడు అధికారంలో ఉన్నప్పుడు నాటి ప్రతిపక్షనేత మాట్లాడుతున్న ప్రతి అంశాన్ని పరిగణలోనికి తీసుకొకపోవడంలో,

ప్రతిపక్షనాయకుని అంచనా వేయడంలో వైఫల్యమే ఈనాటి ప్రతిపక్షనేత అబాసుపాలుకు, ప్రజాభవనం నీటిపాలు కారణం. ఒకవేళ అప్పుడే కనుక మంచిపాలన అందించేవిధంగా నాటి ప్రతిపక్షనేత మాటలను అంచనావేసి ఉండిఉంటే లేక కొంతైన మంచికోసం కృషిచేసి వుంటే ఈనాడు రాష్ట్రం మరియు ప్రతిపక్షం హోదాతో నిలబడగలిగేది. కలవేదిరింది.... రోజులు మారాయి, ఓడలు భక్కు అయ్యాయి. భక్కు ఓడలైనాయి ఇది లోక సామెతే కాని ఇది చరిత్ర సత్యం. అవకాశం ఉందని, అధికారం ఉందని ఎలా బడితే అలా ఏది చేసిన చెల్లుతుందని అనుకోవడం పొరపాటే. ఏది విత్తుతామో ఆ పంట కోస్తామన్నది జగమెరిగిన దైవికమైన సత్యం. ఇది ప్రతి ఒక్కరికి వర్తిస్తుంది. ఎవరైనా ఎప్పుడైన, ఎక్కడైన స్వార్థంతో, పగతో, దేష్ట్యంతో, పనిచేస్తే ఖచ్చితంగా తిరిగి వేరొక మార్గంలో దానిని అనుభవించకుండా తప్పించుకోలేమనేది జీవిత సత్యం. ఒకప్పుడు ఏదైనా కీడు చేస్తే అది ఊరు తిరిగివచ్చేది. కాని ఇప్పుడు కుంచం తిరిగివస్తుండటం. కాబట్టి నీతి, న్యాయం, చట్టం అనుసరించి ప్రతి ఒక్కరూ నడుచుకుంటే ఖచ్చితంగా చరిత్రలో మనకు ఒక స్థానం తెచ్చిపెడుతుంది.

సమాచార హక్కు మరియు ప్రజా సంస్థల బాధ్యతలు



సమాచార హక్కు చట్టం 2005 సంవత్సరపు 22వ చట్టం. సమాచార హక్కు - ఈ చట్టంలోని నియమాల ప్రకారం పౌరులందరికీ సమాచార హక్కు ఉంటుంది. దాదాపు 70దేశాల్లో సమాచార హక్కు చట్టాలున్నాయి. అందులో 27 దేశాల్లో సమాచార హక్కు ప్రాథమిక హక్కు. వాటి రాజ్యాంగాలలోనే సమాచార హక్కును పొందుపర్చారు. దాదాపు అన్ని రాజ్యాంగాలలో 'భావ వ్యక్తీకరణ స్వేచ్ఛ'తోపాటే 'సమాచార స్వేచ్ఛ' కూడా చేర్చబడి ఉంటుంది. అయితే ఈ విషయం స్పష్టంగా వ్రాయబడి ఉంటుంది. ఉదా:- ఫిన్లాండ్ రాజ్యాంగంలోని 12వ సెక్షన్ ఇలా ఉంటుంది. "ప్రతి పౌరునికి భావ వ్యక్తీకరణ స్వేచ్ఛ ఉంటుంది. భావ వ్యక్తీకరణ స్వేచ్ఛ అంటే ఏ ఆటంకం లేకుండా సమాచారం చెప్పే హక్కు, పంచుకొనే హక్కు తీసుకొనే హక్కు". భారత రాజ్యాంగంలోని 19వ అధికారణం భావ వ్యక్తీకరణ స్వేచ్ఛను ప్రసాదించింది. కానీ 'సమాచారం తీసుకొనే హక్కు'

అనే పదాలు స్పష్టంగా వ్రాయబడలేదు. దాంతో 55 సంవత్సరాలు మనం సమాచార హక్కును ఉపయోగించలేకపోయాము. నిజానికి అలా వ్రాసినా, వ్రాయకపోయినా ప్రపంచంలోని రాజ్యాంగాలలో "భావ వ్యక్తీకరణ స్వేచ్ఛ" అంటే అర్థం సమాచారం తీసుకొనే హక్కు అని కూడా భావించబడింది. దురదృష్టవశాత్తు నిరక్షరాస్యులైన ప్రజలు కాగితాలపై వ్రాయబడిన చట్టాలనే ఉపయోగించలేకపోయారు. ఇక వ్రాయని హక్కును ఇతర దేశాల, రాజ్యాంగాలతో పోల్చుకొని ఉపయోగించడం కలలోని మాట. సుప్రీంకోర్టు జోక్యం చేసుకొని "సమాచార హక్కు రాజ్యాంగం ఇచ్చిన భావ వ్యక్తీకరణ స్వేచ్ఛలోని ముఖ్యమైన భాగం అని తెలిపింది.

నరేళ్ల నుధాకర్ హైదరాబాద్

జనగణమన గేయం సృష్టికర్త రవీంద్రనాథ్ టాగూరు వర్ణం

కాకినాడ, హ్యూమన్ రైట్స్, జూలై : (7-5-1945, 7-8-1941) మొదటి నుంచీ ప్రకృతి ఆరాధకుడు. 15వ శతాబ్దం వయస్సులోనే 'కవిగాథ' అనే రచన చేశాడు. 1913లో 'గీతాంజలి' అనే వీరి కవితా సంపుటికి నోబెల్ బహుమతి లభించింది. 1919లో జలియన్ వాలాబాగ్ దురంతానికి నిరసనగా బ్రిటిష్ వారు ఇచ్చిన 'సర్ బిరుదాన్ని త్యజించారు. నౌకాభంగం, గోరా మొదలైన నవలలను పోస్టాఫీసు, విసర్జన, చిత్రాంగడ, చందాలిక మొదలైన నాటకాలను రచించారు. ఇంకా అనేక కావ్యాలను రచించారు.



'మై రెమినిసెన్స్' పేరుతో అత్యకథ రాసుకున్నారు. రవీంద్రుడు స్థాపించిన శాంతినికేతన్ నేడు 'విశ్వభారతి యూనివర్సిటీ'గా ప్రసిద్ధి పొందింది. గాంధీజీ వీరిని 'గురుదేవ్' అని సంబోధించారు. కలకత్తాలో కాంగ్రెస్ సభలో పాడేందుకు వీరిచే రచించబడిన 'జనగణమన' గేయం మన జాతీయగీతమైంది. 'విశ్వకవి'గా పేరుపొందిన టాగోర్ చిత్రకారుడు, కథకుడు, నవలాకారుడు, కళావిమర్శకుడు, విద్యావేత్త కూడా. తండ్రి దేవేంద్రనాథ్, తాత ద్వారకానాథ్ బ్రహ్మ సమాజంలో ప్రధాన పాత్ర పోషించారు.

మగాళ్ళు...! మీ భార్యల విషయంలో జాగ్రత్త వహించండి....!



కాకినాడ, హ్యూమన్ రైట్స్, జూలై : మగాళ్ళు మీ భార్యల విషయంలో వారిని అర్థంచేసుకొని వారిపట్ల ప్రేమతో వ్యవహరించండి. మన భారతదేశంలో స్త్రీని ఆరాధ్య దైవంగా ఎందుకు ఆరాధిస్తారో తెలుసా..? స్త్రీ నిజంగా దేవతే. ఆర్థికపరమైన విషయంలో (కొంతమంది) తప్ప మిగిలిన కుటుంబ భాధ్యత, భారం వహించి అన్ని తన భర్త, పిల్లలకు ఏ విషయంలో తక్కువ కాకుండా తన ఆనందాన్ని, తన కోర్కెలను చంపుకొని భర్త ఆనందం కోసం బ్రతుకుతుంది. ఒక కొవ్వత్తులా తను వెలుగుతూ కరిగిపోతూ ఉంటుంది. అందుకే పెద్దలు అంటారు ఇంటికి దీపం ఇల్లాలు అని. మీరు చూపే ప్రేమవల్ల తన జీవితంలో ఎన్ని కష్టాలు, ఒత్తుడులు ఎదురైన సమర్థవంతంగా ఎదుర్కొని, సంతోషంగా భరించేస్తూంది. మీ కోసం అన్ని వదులుకోని సర్వస్వం తను మీకు అర్పించుకొని అన్ని మీరే అని మీపై ఆధారపడి మీ సంతోషమే తన సంతోషంగా జీవించే మీ భార్య కోసం ఖచ్చితంగా కోన్ని నిజాలు మీరు తెలుసుకోవాలి. ప్రతి పురుషుడు తను ఎంతో కష్టపడిపోతున్నానని అలసటగా ఉందని, పని ఒత్తిడి ఎక్కువైందని తెన్నగా ఉన్నానని చిరాకుపడి భార్యను కొట్టే మగాళ్ళు, తిట్టే మగాళ్ళు, బాధపెట్టే మగాళ్ళు ఎంతమంది లేరు...? నిజానికి భార్య చేసే పని ఏమిటి..? తను చేసే పనివల్ల తను ఎంత చిరాకు పడాలో తను చేసే పని గూర్చి తెలుసుకుంటే మీ భార్యముందు మీరు ఎంత అణిగిమణిగి ఉండాలో మీకు అర్థం అవుతుంది. ఒకరోజు మీ భార్యను సర్వేచేసే ఒకాయన మీ ఇంటికి వచ్చి అడుగుతున్నాడు. మీరు వర్కింగ్ ఉమేనా..? లేదా హౌస్ వైఫ్...? అని అప్పుడు మీ భార్య ఇలా చెప్తుంది....! హో... నేను కేవలం హౌస్ వైఫ్ కాని 24 గంటలు వర్క్ చేసే హౌస్ వైఫ్ అని. అర్థం కాలేదు ఎలా..? అని అడిగితే....! నాకున్న బాధ్యత.... నేను ఒక అమ్మని, అలానే నా భర్తకు మంచి భార్యని, నేను ఒక కుమార్తెని, నేను ఒక కోడలని, నేను ఒక అల్లరాం గడియారాన్ని, నేను ఒక వంటామెని, నేను ఒక ఇంట్లో అంటుతోమె పని మనిషిని, నేను ఒక టీచర్ని, నేను ఒక అకౌంటెంట్ని, నేను ఒక గుమస్తాని, నేను ఒక వడ్డించే వేయిటర్ని, నేను ఒక ఆయాని, నేను ఒక నర్సుని, నేను ఒక గార్డనర్ని, నేను ఒక ఒక గూర్జని, నేను ఒక కౌన్సిలర్ని, నేను నా భర్తకి శయనభాగస్వామిని, అయినా చూడండి నాకు సి.ఎల్. లేదు, ఈ.ఎల్. లేదు, సండేలేదు శెలవు లేదు, పండుగ శెలవులేదు, అంతేకాదు నాకు జీతం లేదు. కాని ఎందుకో అందరూ అడుగుతారు ఇంట్లో కూర్చొని ఎం చేస్తావని...? ఫలానా ఆవిడ ఇలా పనిచేస్తుంది, ఫలానా ఆవిడా అక్కడ ఉద్యోగం చేస్తుంది, ఫలానా ఆవిడ వ్యాపారం చేస్తుంది అని, దయచేసి ఒకరిని మరొకరితో పోల్చకండి. అందరి ఆడవారి పరిస్థితులు ఒకేలా ఉండవు. వాషింగ్ మెషిన్, మిక్సీలు, పచ్చాక కూడా ఇంకేమీ పని ఉంటుంది అంటారేమో....! మీ ఇంటి ఇల్లాలిని ఒక్కనెల రోజులు పుట్టింటికి పంపించి అదే పస్తువులతో మీ ఇల్లాలి పని ఒక్కసారి మీరు చేసి చూడండి. మీ వంటగది చెప్తుంది మీ గృహిణి (అమ్మ) చేతి పని, మీ పూజ గది చెప్తుంది మీ ఇల్లాలి చేతి పవిత్రత, మీ బాత్రూం, మీ వాకిలి చెప్తుంది, హౌస్ వైఫ్ వ్యాల్వూ ఏమిటి...! అని మేము చేసే పనికి జీతాలు, సన్మానాలు, సత్కారాలు, మేం కోరుకోవటం లేదు. మా పనిని గుర్తించకపోయినా పర్వలేదు, కాని తక్కువ చేసి మాత్రం చూడొద్దు. గుర్తుంచుకోండి. ఒక గృహిణి ఇంటిపని నుంచి పార్లమెంట్ మెంబర్ వరకు ఏ పన్నెనా చేయగలదు కానీ ఒక గృహిణి పని ఎవరు చేయలేరు. వాస్తవాన్ని తెలుసుకొని మీ భార్యలు మీకోసం, మీ కుటుంబం కోసం తను చేస్తున్న త్యాగాన్ని గ్రహించి, ప్రేమతో మీ భార్యలను గౌరవించి వారి సంతోషాలను గుర్తించి వారిని ప్రేమించండి.

మానవ హక్కుల కమిషన్ విచారణ పద్ధతి

ఫిర్యాదుల గురించి విచారణ



కాకినాడ, హ్యూమన్ రైట్స్, జూలై : మానవ హక్కుల ఉల్లంఘనల ఫిర్యాదులను కమిషన్ విచారించినప్పుడు దానికి సంబంధించిన సమాచారాన్ని గాని రిపోర్టును గాని అందచేయమని కేంద్ర ప్రభుత్వాన్ని గాని ఏదైనా రాష్ట్ర ప్రభుత్వాన్ని గాని వాటి క్రింద పనిచేస్తున్న ఆధారితీలను గాని సంస్థలను గాని కమిషన్ కోరవచ్చు. ఆ సమాచారాన్ని రిపోర్టుని అందచేయడానికి కావలసిన సమయాన్ని కూడ కమిషన్ తెలియజేయవచ్చు. 1). ఒకవేళ కమిషన్ నిర్దేశించిన ఆ రిపోర్టునిగాని, సమాచారం గాని రానప్పుడు కమిషన్ ఆ ఫిర్యాదులపై విచారణ కొనసాగించవచ్చు. 2). ఒకవేళ కమిషన్ కోరినట్టుగా సమాచారాన్ని గాని రిపోర్టుని గాని నిర్ణీత సమయంలో అందచేసినప్పుడు దానిపై విచారణ అవసరంలేదని కమిషన్ సంతృప్తి చెందినప్పుడు గాని లేక అవసరమైన చర్యల్ని సంబంధిత ప్రభుత్వంగానీ అధికారులు గాని చేపట్టినారని కమిషన్ భావించినప్పుడు ఆ ఫిర్యాదులపై కమిషన్ విచారణ జరపాల్సిన అవసరంలేదు. కానీ ఈ విషయం గురించి మాత్రం ఫిర్యాదుదారునికి తెలియజేయాల్సి ఉంటుంది. రిపోర్టుగాని, సమాచారం గాని అందినప్పటికీ కమిషన్ అవసరమని భావించినప్పుడు విచారణ ప్రారంభించవచ్చు.

మానవ హక్కుల ఉల్లంఘన :- మానవ హక్కుల ఉల్లంఘనకి పాల్పడిన వ్యక్తులను గుర్తించడానికి ఇంకా ఇతర విషయాలని దృవపరచడానికి సి. బి. ఐ. దర్యాప్తుని ఆదేశించడం జరిగుతుంది. మిగతా విషయాలు జాతీయ కమిషన్ పరిశీలనకి పంపించడం జరుగుతుంది. అవికూడ మానవ హక్కుల ఉల్లంఘనకు సంబంధించిన విషయాలే. కమిషన్ జారీ చేద్దామనుకున్న ప్రకటనని సి. బి. ఐ. జారీ చేస్తుంది. ఆ ప్రకటన ఆధారంగా ఫిర్యాదులు కమిషన్ ముందుకు వస్తాయి. కమిషన్ వాటిని సెక్షన్ 17 ప్రకారం పరిశీలించి సెక్షన్ 18 ప్రకారం చర్యలు తీసుకోవచ్చు.



Introduction to fundamental rights

ప్రాథమిక హక్కుకు మిగిలిన హక్కులకు తేడా ఏమిటి..?

ప్రాథమిక హక్కులు రాజ్యాంగం యొక్క మౌలిక స్వరూపంలో భాగంగా పరిగణింపబడతాయి. ఈ స్వరూపాన్ని మార్చే అధికారం పార్లమెంటుకు కూడా లేదు. ప్రాథమిక హక్కులు అంత

శక్తివంతమైనవి. వీటికి ఇతర చట్టాలన్నింటినైనా అధికృత ఉంటుంది. ఏ చట్టమైన వీటికి భంగం కలిగించేట్లుంటే - న్యాయ సమీక్షలో 'అధికార పరిధుల అతిక్రమణ' (అల్ట్రావైరీజ్ అనే లాటిన్ పదం వాడతారు.)గా సుప్రీంకోర్టు నిర్ధారించి కొట్టివేసింది. మిగిలిన హక్కులను పార్లమెంటు ఇష్టానుసారం రద్దు చేయవచ్చుగానీ ప్రాథమిక హక్కులను అంత సులభంగా తాకలేదు. వీటికి సుప్రీంకోర్టు, హైకోర్టు రక్షకులుగా ఉంటాయి. పౌరులు నేరుగా సుప్రీంకోర్టును ఆశ్రయించి తన ప్రాథమిక హక్కులు కాపాడుకోవచ్చు. ఉదాహరణకు ఎవరైనా వ్యక్తిని అక్రమంగా నిర్బంధిస్తే, వారి సన్నిహితులు ఉన్నత న్యాయస్థానాన్ని అడిగితే 'హెబియస్ కార్పస్'(వ్యక్తిని హాజరుపర్చండి) అనే ఆదేశం జారీ చేస్తుంది. అలాగే సమాచార హక్కు ప్రాథమిక హక్కుగా ఉన్నదే శాఖల్లో రహస్యంగా దాచిన సమాచారాన్ని న్యాయస్థానాలు 'హెబియస్ డేటా' అనే ఆదేశంతో వెలికి తీయగలవు. ఇప్పుడు కూడా 'సమాచార హక్కు' అనే మాట వాడారు. వివరణ ఇవ్వలేదు. ఇతర దేశాల్లో సమాచార హక్కును "సమాచారం పొందే హక్కు ఇతరులకు చెప్పే హక్కు, ఇతరులతో పంచుకునే హక్కు" అనే అర్థంలోనే ఉపయోగిస్తున్నారు. మనం కూడా ఇదే అర్థంలో సమాచార హక్కును ఉపయోగిద్దాం..! మనం తీసుకొనే సమాచారం బీరువాలో దాచిపెట్టడానికి కాదు గదా...! అది పదిమందికి చెప్పాల్సిన అవసరం ఉండవచ్చు. భారీ రుసుము, సమయం వెచ్చించి ప్రతీపౌరుడు సమాచారం పొందలేదు. అవినీతి జరిగినట్లయితే సమాచారం ప్రజలకు వార్తా సాధనాల ద్వారా తెలుపవలసి ఉంటుంది. ఉపయుక్త సమాచారం ప్రజలకు విరివిగా అందుబాటులో ఉంచాల్సి ఉంటుంది. కనుక సమాచారం పొందే హక్కులోనే సమాచారం పంచే హక్కు ఇమిడి ఉండాలి. ఇది విలేఖరుకలు, పత్రికా రచయితలకు కీలకమైన విషయం. ఆమెరికాలో సమాచార స్వేచ్ఛా చట్టం అమల్లోకి వచ్చిన మొదట్లో అక్కడి పత్రికలకి ప్రభుత్వం భారీగా ఇస్తున్న సమాచారం ఎలా ఉపయోగించాలో అర్థంగాని పరిస్థితి ఏర్పడింది. సమాచారం రహస్యంగా ఉంచబడిన కాలంలోనే ఎన్నో కష్టాలకోర్చి సమాచారం సంపాదించినప్పుడే తాము అట్టి సమాచారాన్ని సమర్థవంతంగా ఉపయోగించగలిగామని, ప్రభుత్వం తనకు తానుగా సమాచారం ఇస్తున్నప్పుడు అంత సమర్థవంతంగా ఉపయోగించలేకపోతున్నామని కొందరు విలేఖరులు ఫలోక్కులు విసిరేవారు.


పాము కరిస్తే నజ-200 వాడండి...ఎలా...?

కాకినాడ, హ్యూమన్ రైట్స్, జూలై : వర్షాకాలం వచ్చేసింది. పాములు ఇళ్ళలోనికి వచ్చే అవకాశం ఎక్కువ. పొలాలకు వెళ్ళేవారు, పొలం గట్టులపై తిరిగేవారు, ఇంటిలో గార్డెన్ ఉన్నవాళ్ళు, ఇంటి చుట్టూ తుప్పలు, చెట్లు, రాళ్ళు ఉన్నవాళ్ళు ఈ వర్షాకాలంలో చాలా జాగ్రత్తలు తీసుకోవాలి. లేదంటే పాముల రూపంలో ప్రమాదం పొంచివుంటుంది. కాబట్టి ప్రతీ ఒక్కరూ మీ పరిసరాలను శుభ్రముగా ఉంచుకొండి. మీ చుట్టూ ప్రక్కల ఉన్న పరిసరాలను గమనించి శుభ్రపరచుకొండి. ఎవరిదో మనకెందుకులే అని నిర్లక్ష్యం చేస్తే అది మీకు, మీ కుటుంబానికి శాపముగా మారే ప్రమాదము ఉంది. మా ఏరియాలో పాములు ఉండవు. ఇబ్బంది ఏమిలేదు అని నిర్లక్ష్యంగా వ్యవహరించిన అది మీకు నష్టమే. దురదృష్టవసాత్తు మీ చుట్టూ ఉన్న వారికి పాము కరిచి అట్టివారు ప్రాణాపాయ స్థితిలో ఉంటే మీరు వారికి ప్రాణదాతలు కావచ్చు. రేపు ఏమి జరుగుతుందో ఎవరికి తెలుసు...? అవకాశము ఉన్నప్పుడే ఆ మందు దొరికినప్పుడే మందు వాడటానికి వీలుగా ప్రతీ ఒక్కరూ ఆమందు తెచ్చి ఇంట్లో పెట్టుకోవడం మంచిది. ఒక్కవిషయం జ్ఞాపకం ఉంచుకొండి ప్రపంచ వ్యాప్తంగా 50లక్షల మంది పాము కాటుకు గురౌతున్నారు. ప్రత్యేకంగా భారతదేశంలో ఈ సంఖ్య రెండు లక్షలని అంచనా. మన దేశంలో దాదాపు 250 జాతుల పాములన్నప్పటికీ వాటిలో 52 విషసర్పాలు ఉన్నాయి. మన ప్రాంతంలో మాత్రం 5పాములు అత్యంత విషాన్ని కల్గిఉన్నవి. అవి కరిస్తే మ్యూగ్జిమమ్ 3గంటల్లో మనిషి చనిపోతాడు. ఏదైనా ప్రథమ చికిత్స చేస్తే ఆ 3 గంటల వ్యవధిలోనే చేయాలి. లేకపోతే పాము కరిచిన ఆ వ్యక్తి మనకు దక్కదు. గమనిక:-కరిచిన పాము విషపుదా...? మామూలూదా...? అని తెల్సుకొవాలంటే అది కరిచిన చోట ఎన్ని గాట్లున్నాయో చూడాలి. ఒకటి లేదా రెండు గాట్లు ఉంటే కరిచింది విషపు పాము అని, మూడు అంతకంటే ఎక్కువ గాట్లు ఉంటే అది విషరహిత పాము అని గుర్తించాలి. విషపు పాము కరిస్తే కరిచిన చోట పాము విషం శరీరంలోకి వెళుతుంది. అక్కడి నుండి గుండెకు గుండె నుండి అన్ని శరీరభాగాలకు చేరే వరకు 3గంటల సమయం పడుతుంది. ఆలోపు చికిత్స చేయకుంటే మనిషి బ్రతికే అవకాశాలు దాదాపు శూన్యం. విషపు పాము కరిచిన వెంటనే కాటుకు పైన అంటే గుండె వైపుగా బలంగా తాడుతో కట్టాలి. సూదిలేని సిరంజీని తీసుకొని ఆ గాట్లలో ఓ గాటు దగ్గర పెట్టి రక్తాన్ని పిండి లాగాలి. మొదటిగా రక్తం కాస్త నలపు రంగులో ఉంటుంది. అంటే అది విషతుల్యమైన రక్తం అని అర్థం. ఇలా రెండు మూడు సార్లు రెండు గాట్ల వద్ద చేయాలి. ఇలా చేశాక మనిషి సృహలోనికి వస్తాడు. వాస్తవానికి పాము తన కొరల్లో ఉంచుకునే విషం 0.5 ఎం.ఎల్ నుండి 2 ఎం.ఎల్ వరకు మాత్రమే. ప్రతి ఒక్కరి ఇంట్లో హోమియోపతి మెడిసిన్ అయిన నజా-200ను 5 ఎం.ఎల్. బాటిల్ ఉంచుకోవాలి. దీని ఖరీదు కేవలం 15 రూపాయలు మాత్రమే. ఆ మందు పేరు నజ-200. ఈ మందు వాడే విధానం:- పాము కరిచిన వ్యక్తి నాలుకపై 10నిమిషాలకొకసారి 3సార్లు వెస్తే పాము కరిచిన వ్యక్తి కొలుకుంటుండగా డాక్టర్ దగ్గరకు తీసుకెళ్ళాలి. ఇంత వివరణ మీ కోసం ఇచ్చాము. మరి వెంటనే వెళ్ళి ఆ మందు కొని ఇంట్లో అందరికీ తెలిసే ప్రాంతంలో అందుబాటులో ఉంచుకోండి.

- బి బాలరాజు గౌడ్ హైదరాబాద్



భారత రత్న నెల్సన్ మండేలా జన్మదినోత్సవం...?



కాకినాడ, హ్యూమన్ రైట్స్ జూరల్ : నెల్సన్ మండేలా భారత రత్న అవార్డు గ్రహీత. భారతదేశం (ప్రభుత్వం) ఈ అవార్డును 1990లో ప్రధానం చేసింది. ఈ అవార్డు నందుకున్న రెండవ విదేశీయుడు నెల్సన్ మండేలా. ఈయన 18-జూలై-1918న జన్మించారు. దచ్, ఇంగ్లండ్ లు కలిపి 31-5-1910న 'యూనియన్ ఆఫ్ సౌత్ ఆఫ్రికా' ఏర్పడి దక్షిణ ఆఫ్రికాలో పాలన సాగించారు. నల్లజాతి వారికి ఓటు హక్కును నిషేధించడం, నైపుణ్యంతో కూడిన పనులలో నియమించకపోవడం, కొన్ని పట్టణాల్లో వారిని ప్రవేశించనీయకపోవడం లాంటి వివక్షతలకు గురిచేశారు. నల్లజాతి వారి హక్కుల కోసం పోరాడేందుకు ఆఫ్రికా నేషనల్ కాంగ్రెసు (ఎ.ఎన్.సి.) ఏర్పడింది.

1952లో ఎ.ఎన్.సి. జాతీయ ఉపాధ్యక్షుడయ్యాడు. కమ్యూనిజాన్ని ప్రచారం చేస్తున్నాడన్న ఆరోపణపై అరెస్టయి 9 నెలలు జైలు శిక్షననుభవించాడు. 26-6-1955 జోహాన్స్ బర్గ్ లో జరిగిన మహాసభలో మండేలా తయారు చేసిన హక్కుల పత్రాన్ని (ఫ్రీడం చార్టర్) ఆమోదించారు. 1944లో వివాహం చేసుకున్న ఎల్లీన్ కు 1956లో విడాకులిచ్చాడు. 1958లో విన్నీని వివాహంమాడాడు. ఇతర పార్టీలతోను సన్నిహితంగా మెలగాలనే మండేలా వాదన 1958లో ఎ.ఎన్.సిలో చీలికకు దారితీసింది. అనేక అభియోగాలపై 1962లో మండేలాకు యావజ్జీవ కారాగార శిక్ష విధించబడింది. 18-7-1988న ప్రపంచ వ్యాప్తంగా ఆయన జన్మదిన వేడుకలు జరుపుకున్నారు. అంతర్జాతీయ వత్తిడుల వల్ల దక్షిణ ఆఫ్రికా అధ్యక్షుడు ఎఫ్. దబ్బాక్వార్జ్ 1990లో మండేలాను విడుదల చేశాడు. దక్షిణ ఆఫ్రికాలో ప్రజాస్వామ్య ప్రభుత్వం ఏర్పడింది. ఆయన అధ్యక్షుడయ్యాడు. విన్నీకి విడాకులిచ్చి జాంబియా మాజీ అధ్యక్షుడి మాజీ భార్యను వివాహమాడాడు. 'లాంగ్ వాక్ టు ఫ్రీడం' పేరుతో అత్యుత్తమ రాసుకున్నారు.

అట్రాసిటి యాక్ట్ అంటే

కాకినాడ, హ్యూమన్ రైట్స్ జూరల్ : ఎస్.సి., ఎస్.స్టి అట్రాసిటి యాక్ట్ 2018 ద్వారా ఏవిధముగా కేసు నమోదు చేయవచ్చు...? ఈ యాక్ట్ అణగారిన(తక్కువ కులాల) ప్రజలకు ఏవిధంగా ఉపయోగపడుతుంది...? ఈ యాక్ట్ ద్వారా అణగారిన(తక్కువ కులాల) ప్రజలు తమ హక్కుల ద్వారా తమ్మును తాము కాపాడుకుంటూ తమ మనుగడ సాగించడానికి తమ హక్కులను పొందుకొవడానికి ఉపయోగపడే యాక్ట్ ఈ అట్రాసిటి యాక్ట్ 2018. ఈ ఎస్.సి., ఎస్.స్టిలను "కులం" పేరుతోనే తిట్టాలని లేదు. మాటలతో, చూపులతో వేధించినా, ఫోన్ లో దూషించినా, మీ తిండి, సంస్కృతి, మతంపై ఆంక్షలు విధించినా ప్రత్యక్షంగా, పరోక్షంగా వివక్ష, సోషల్ మీడియాలో కించపరిచినా, ద్రోహం, కుట్ర చేసినా ఈ చట్టం ద్వారా అట్టివారు శిక్షార్హులు

ఎస్.సి., ఎస్.స్టి అట్రాసిటి యాక్ట్ 2018 ప్రకారం:-

1. ఎస్.సి, ఎస్.స్టి అట్రాసిటి ఫిర్యాదు అందిన వెంటనే ఎలాంటి ప్రాథమిక దర్యాప్తు లేకుండానే ఎఫ్.ఐ.ఆర్. నమోదు చేయవచ్చు.
2. పై అధికారుల అనుమతితో నిమిత్తము లేకుండానే అరెస్ట్ చెయ్యొచ్చు
3. సెక్షన్ 438సి.ఆర్.పి.సి. క్రింద నిందితులు బెయిల్ పొందే అవకాశం ఉండదు.

ఎస్.సి., ఎస్.స్టి అట్రాసిటి యాక్ట్ 2018 ప్రకారం శిక్షలు:-

1. నేరం బహిరంగ ప్రదేశాల్లో కులం పేరుతో పిలవడం, ఇంటి ముందు చెత్త వేసినా, ఉమ్మినా ఈ కేసు పెట్టవచ్చు
శిక్ష:- 6 నెలలు నుంచి 5 సంవత్సరాలు వరకు జైలు శిక్ష. **జరిమానా:-** 1,00,000 రూ॥
2. నేరం:- హత్య, శిక్ష:- మరణశిక్ష లేక యావజ్జీవ కారాగారశిక్ష. **జరిమానా :-** 8,25,000 రూ॥
3. నేరం:- బలంగా గాయపర్చడం, శిక్ష :- 5 నుంచి 7 సంవత్సరం వరకు జైలు శిక్ష (నాన్ బెయిలబుల్) **జరిమానా:-** 25,000 రూ॥
4. నేరం:- బెదిరింపులు, శిక్ష :- 7 సంవత్సరాలు, జైలు శిక్ష మరియు **జరిమానా:-** 1,00,000 రూ॥

కాబట్టి తక్కువ కులమని, తక్కువ వాళ్లని చిన్న చూపు చూడకుండా మానవత్వముతో అందరూ ఒక్కటే, అందరిలో ప్రవహించే రక్తం ఒక్కటే అని గుర్తించి ప్రతి ఒక్కరిని గౌరవిద్దాం. వారి హక్కులను కాపాడుదాం.. జైహింద్

అమ్మాయిల ఫోటోలు మార్పింగ్ పోర్ట్ వెబ్సైట్ లో అప్ లోడ్ చేస్తున్న నిండుతుడు అరెస్ట్

పైదారాబాద్, హ్యూమన్ రైట్స్ జూరల్ : సోషల్ మీడియా అతనికి అడ్డుగా మారింది. సోషల్ మీడియాలో యువతుల ఫోటోలను సేకరించి వాటిని మార్పింగ్ చేసి పోర్ట్ వెబ్ సైట్ లో అప్ లోడ్ చేయడం అలవాటుగా చేసుకున్నాడు. పోర్ట్ వెబ్ సైట్ లో ఉన్న ఆ ఫోటోలను ఆ యువతులకు పంపించి వేధించేవాడు. పోర్ట్ వెబ్ సైట్ లో ఉన్న తన ఫోటోలను తొలగించాలని అడిగిన యువతుల నుంచి భారీగా డబ్బులు గుంజేవాడు, అలా సుమారు 300 మందిని ఈ ఉచ్చులోకి దించి చివరకు అడ్డంగా బుక్కె కటకటా లపాలయ్యాడు. వివరాల్లోకి వెళ్తే విశాఖకు చెందిన వినోద్ అనే వ్యక్తి సోషల్ మీడియా ద్వారా అమ్మాయిల ఫోటోలను సేకరించేవాడు. ఆ ఫోటోలను మార్పింగ్ చేసి అనంతరం పోర్ట్ వెబ్ సైట్ లో వాటిని అప్ లోడ్ చేసేవాడు. అశ్లీల వెబ్ సైట్ల నుంచి తొలగించాలంటే డబ్బులు ఇవ్వాలంటూ డిమాండ్ చేసేవాడు. అలా 300 మంది యువతులు ఈ నిందితుడు బారిన పడ్డారు. అయితే ఓ యువతిని ఇలాగే బెదిరించాడు వినోద్. ఆ యువతి సైబర్ క్రిం పోలీసులకు ఫిర్యాదు చేసింది. కేసు నమోదు చేసిన సైబర్ క్రిం పోలీసులు విచారణ చేపట్టారు. నిందితుడిని అరెస్ట్ చేశారు. నిండుతుడు బారినపడిన వారి వివరాలను సైతం పోలీసులు సేకరించారు. సామాజిక మాధ్యమాల్లో వ్యక్తిగత సమాచారం ఉంచొద్దని సైబర్ క్రిం అదనపు డిసిపి రఘువీర్ స్పష్టం చేశారు. పరిచయం లేని వ్యక్తులతో స్నేహం, మీ వ్యక్తిగత సమాచారాలు ఇవ్వద్దని హితవు పలికారు. ఎవరైనా బెదిరింపులకు పాల్పడితే సైబర్ క్రిం పోలీసులను ఆశ్రయించాలని కోరారు.



చరిత్ర చెప్పిన సత్యాలు

సంజ్ఞల భాషను రూపొందించిన ఎవరు...?

చెవిటి, మూగ వారి కోసం 18వ శతాబ్దంలో ఫ్రాన్స్ కు చెందిన 'అబెచార్లెస్ మైకెల్ అపీ' సంజ్ఞలతో కూడిన ఒక భాషను తయారుచేశాడు. చేతుల తోనూ, వేళ్ళతోనూ వివిధ రకాలుగా సంజ్ఞలు చేయడమే ఈ పద్ధతి. అంతకు ముందు ఇటలీ దేశానికి చెందిన 'జిరోనిమో కార్లనో' అనే వైద్యుడు మూగ, చెవిటి వారికి రాత ద్వారా విద్యాబోధన చేయడానికి ఒక విద్యావిధానాన్ని కనుగొన్నాడు. ఎనిమిది, తొమ్మిది దశాబ్దాల కిందటి వరకూ మూగ, చెవిటి వారు సంజ్ఞల ద్వారా, ముఖంలో భావ వ్యక్తీకరణ ద్వారా సంభాషించుకునే పద్ధతి వుండేది. వీళ్ళు నిముషానికి వందకు పైగా పదాలను వ్యక్తీకరించ గలిగేవారు. ఆ తరువాత జర్మన్ దేశస్థుడైన 'మెరిక్షహిల్' సంజ్ఞలతో గాక పెదవుల కదలికతో మూగ, చెవిటి వారు సంభాషించే విధానాన్ని కనిపెట్టాడు. అయితే ఇది అంత సంతృప్తికరంగా లేకపోవడంతో చేతివేళ్ళ సంజ్ఞలు, పెదవుల కదలిక రెండింటినీ కలిపి సంభాషించడం ప్రారంభించారు. ఇప్పుడు వారికోసం ప్రత్యేకంగా వార్తలు కూడా ప్రసారమవుతున్నాయి.

మారే పరిస్థితులకు అనుగుణంగా తమను తాము మలచుకోలేని జీవులు

'మారే పరిస్థితులకు అనుగుణంగా తమను తాము మలచుకోలేని' జీవులు అంతరించిపోతాయని డార్విన్ జీవ పరిణామ సిద్ధాంతం పేర్కొంటోంది. ప్రకృతిలోని పరిస్థితులు గాని, వాతావరణం గాని, పర్యావరణ వ్యవస్థగాని (సహజంగా) ఉన్న పళంగా మారిపోదు. అది క్రమక్రమంగా మారుతూ వస్తుంది. అంటే ప్రకృతి అన్ని జీవులకీ, పరిస్థితులకు తగినట్లుగా తమను తాము మలచుకునేందుకు తగినంత సమయాన్ని ఇస్తుందన్న మాట. ఇప్పుడు మనం చేసే పనుల మూలంగా పర్యావరణంలో చాలా వేగంగా మార్పులు వస్తున్నాయి. ఇవి జీవరాశులకు ప్రతికూలమైన అంశాలు. అందుకే అనేక వందల జీవజాతులు ఇప్పటికే అంతరించిపోగా, మరెన్నో వేల రకాలకు చెందినవి కనుమరుగయ్యేందుకు సిద్ధంగా ఉన్నాయి. మనుషులకు కూడా ఈ సూత్రం వర్తిస్తుంది. మారే వాతావరణానికి అనుగుణంగా మనుషుల శరీర వ్యవస్థలో మార్పురావాలంటే కనీసం కొన్ని పదుల తరాలైన గడవాలి. కాని మనుషులు ప్రకృతిని నాశనం చేయడం, వాతావరణాన్ని అన్ని విధాలా పాడు చేయడం అనే పనులు ఒక విధంగా కాంతి వేగం కన్నా వేగంగా కొనసాగుతున్నాయి. ప్రకృతిని నాశనం చేయడంలో ఈ వేగానికి అడ్డుకట్ట వేయాల్సిన అవసరం మనందరికీ ఉంది. లేకపోతే మొదటికే మోసం రావచ్చు.

నమ్మలేని నిజం

1. ప్రాచీన కాలములో రోమ్ లో ఉప్పు ఎంతో విలువైంది. జులియస్ సీసర్ తన సైనికులకు, జీతాలకు ధనానికి ఉప్పు ఇచ్చేవాడు. ఇంగ్లీషులో జీతమును సాలరీ అంటారు. ఇది లాటిన్ బాషా పదము కైల్ నుండి ఏర్పడింది. లాటిన్ లో దీని అర్థం ఉప్పు.
2. ఒక మమోలు తెనేటిగ తన మధుపాత్రను నింపడానికి సుమారు 1500 పువ్వుల మకరందాన్ని పీల్చవలసి ఉంటుంది. మంచి వాతావరణంలో ప్రతిరోజు ఒక తెనే పట్టులో సుమారు ఒక కిలో తెనే సేకరింపబడుతుంది. దీని కోసం తెనేటిగకు 50లక్షల సార్లు భ్రమణం చెయ్యవలసి వస్తుంది.
3. ఫిలిప్పీన్స్ లో 7,100 ద్వీపముల సముదాయంలో ఏర్పాడింది. దీని మొత్తం భూ వైశాల్యము అమెరికాలో హిరిజోన రాష్ట్రంతో సమానం రెండవ ప్రపంచయుద్ధంలో జోసఫ్ స్టెలిన్ పుత్రుడైన జెకబ్ జర్మనీలకు బందీగా చిక్కాడు. యుద్ధఖైదీల మార్పిడికి స్టాలిన్ అంగీకరించలేదు. ఫలితంగా జకాబ్ జర్మన్ జైలో మరణించాడు.
4. అమెరికాలో రోమ్ అనే పేరున్న నగరాలు 8 ఉన్నవి. ఇంగ్లీషు భాషలో "ఈ" అక్షరము మిక్కిలి ఎక్కువగాను "క్యూ" చాలా తక్కువగాను ఉపయోగపడతాయి...

నూక్తులు :

1. అందరూ గొప్పవాడు అను వ్యక్తిలో అన్నీ గొప్ప గుణాలే చూడలేను. అందరూ నిరర్థకుడు అనే అసమర్థతనే చూడలేను. ఆ యిద్దరినీ విడగొడ్తూ గీత గీయలేను. భగవంతుడు కూడ అలా విడగొడ్డాడనుకోను. - సోక్రటీస్
2. సామాన్యులు, విజ్ఞులు ఇద్దరూ సమస్యలతో పోరాడుతారు. సామాన్యుల కన్నా విజ్ఞుల మరో 5 ని||లు ఎక్కువ పోరాడతారు - హెలన్ కిల్లర్
3. చీకటికి మాటలు రావు. వచ్చివుంటే అది వెలుగుతో అని వుండేది. "ఓ వెలుగా ! మనుషులందరూ కళ్ళముందు నిన్ను కోరుకుంటున్నారని మిడిసిపడకు. వాళ్ళ మనస్సుల్లోనేను నిరంతరం ఉంటూనే ఉంటాను కదా..! - నెపోలియన్ హిల్
4. ఓడిపోయేవాడు ఒక్కసారే ఓడిపోతాడు. గెలిచేవాడు తొంబైతొమ్మిది సార్లు ఓడిపోతాడు. వందసార్లు ప్రయత్నిస్తాడు కాబట్టి. - పీలే.

గుర్తింపు కార్డుగా ఆధార్ - అదే కావాలని డిమాండ్ చేస్తే జైలుకే...?

కాకినాడ, హ్యూమన్ రైట్స్ జూరల్ :- ఆధార్, ఇతర చట్టాల (సవరణ) బిల్లు-2019కు ఇవాళ (జూలై-2019) రాజ్యసభ ఆమోదం తెలిపింది. ఈ ఏడాది మార్చిలో ప్రవేశపెట్టిన ఆర్డినెన్స్ స్థానంలో ఈ బిల్లును రూపొందించారు. గురువారం (జూలై-4, 2019)లో కేంద్రపాలనా సంఘం ఈ బిల్లు రాజ్యసభలో పాస్ అయింది. బిలిగేట్స్, ధామన్ ఫ్రైడ్ మాన్ వంటి వాళ్ళు ఆధార్ గురించి అభినందించారని, ఆధార్ ఆర్కిటెక్చర్ ని తాము టచ్ చేయడం లేదని, తాము కేవలం సంబంధిత చట్టంలో మార్పులు మాత్రమే చేశామని రాజ్యసభలో బిల్లుపై చర్చ సందర్భంగా ఐటీశాఖ మంత్రి రవిశంకర్ ప్రసాద్ తెలిపారు. సమగ్ర డేటా రక్షణ చట్టాన్ని త్వరలోనే తీసుకొస్తామని ఆయన తెలిపారు. ఈ సవరణ బిల్లు ప్రకారం ప్రజలు బ్యాంక్ ఖాతా తెరిచేందుకు, మొబైల్ ఫోన్ కనెక్షన్ పొందేందుకు ఆధార్ ను గుర్తింపు పత్రంగా స్వచ్ఛందంగా ఉపయోగించుకునేందుకు అవకాశం కలుగుతుంది. ఆధార్ కు గుర్తింపు కార్డుగా అవకాశం కల్పిస్తున్నే... ఆధార్ కార్డు మాత్రమే కావాలని ఎవరైనా అంటే మాత్రం జైలు శిక్ష పడుతుందని కూడా హెచ్చరిస్తోంది చట్టం. ఆధార్ చట్టానికి రాజ్యసభ ఆమోదం లభించటంతో ఇక మిగిలింది రాష్ట్రపతి సంతకం మాత్రమే. ఇష్టం ఉంటేనే ఆధార్ ను గుర్తింపు కార్డుగా సమర్పించుకోవచ్చు. ఆధార్ ఇవ్వాలని ఏ వ్యక్తి అయినా సంస్థ అయినా ఒత్తిడి చేస్తే కఠిన శిక్ష పడుతుంది. ఆధార్ ను ఉపయోగించే విషయంలో నిర్దేశించిన నిబంధనల్ని గోప్యత నియమాల్ని ఉల్లంఘించేవారిపై కఠిన జరిమానాలు, విధిస్తూనే 18 ఏండ్లు నిండిన వ్యక్తులకు ఆధార్ నుంచి నిష్క్రమించే అవకాశాన్ని కూడా ఈ బిల్లు కల్పిస్తుంది. ఏవైనా ప్రైవేటు సంస్థలు ఆధార్ డేటాను సేకరించి నిల్వ చేసుకున్నట్లయితే సవరణ బిల్లు ప్రకారం కోటి రూపాయల జరిమానా పడుతుంది. దీనితోపాటు మూడేండ్లు వరకు జైలు శిక్ష కూడా విధించవచ్చు. ఆధార్ (సవరణ) బిల్లును ప్రతిపక్షాలు వ్యతిరేకించాయి. సరైన కసరత్తు లేకుండా బిల్లును రూపొందించారని ఆరోపించారు. ఆధార్ సవరణ బిల్లు రాజ్యసభలో కూడా ఆమోదం పొందటంతో ఇక రాష్ట్రపతి సంతకం తర్వాత ఈ బిల్లు చట్టంగా మారనుంది.

జర్నలిస్టుల భీమా, ఆరోగ్య కార్డులకు సంబంధించిన సమస్యలను వెంటనే పరిష్కరించాలి : ఎ.పి. మంత్రి పేర్కొన్నారు వెల్లడి

కాకినాడ, హ్యూమన్ రైట్స్ జూరల్ :- ఆంధ్రప్రదేశ్ మంత్రి పేర్కొన్నారు అధికారులను ఆదేశించారు. పాత్రికేయుల సంక్షేమ నిధిని పెంచాలని, ఎవరైనా జర్నలిస్టు మరణిస్తే అతని భార్యకు ఇచ్చే పంచనం మొత్తాన్ని రూ॥ 3 వేల నుండి 5 వేలకు పెంచే అంశాన్ని పరిశీలించాలని సూచించారు. విజయవాడలోని పౌరసంబంధాల శాఖ కార్యాలయంలో ఆయన సమీక్ష నిర్వహించారు. జర్నలిస్టులకు అవార్డులు ఇచ్చే విషయంలో అన్ని రంగాలను ప్రాధాన్యంలోనికి తీసుకొవాలని సూచించారు. విలేకరుల భీమా ప్రీమియం రూ॥ 203 లను ప్రభుత్వమే చెల్లించే అంశాన్ని పరిశీలించి ప్రభుత్వానికి ప్రతిపాదనలు పంపాలన్నారు. హైపర్ కమిటీని పునరుద్ధరించాలని సోషల్ మీడియా నిర్వహణకు బృందాలు ఏర్పాటు చేయాలని మంత్రి పేర్కొన్నారు అధికారులను ఆదేశించారు.

సాయంత్రం 6 గం॥ దాటితే మందు బండ్ : ఎ.పి. సి.ఎం.



అమరావతి, హ్యూమన్ రైట్స్ జూరల్ : ఎ.పి. సి.ఎం. సంచలన నిర్ణయం మందు బాబులకు భారీ షాక్...!! దశలవారీ మద్యపాన నిషేధంలో భాగంగా కీలక అడుగులు. వేలకోట్ల ఆదాయాన్ని తెచ్చిపెట్టే మద్యం అమ్మకాలపై నియంత్రణ. సాయంత్రం అయితే చాలు బార్లు... వైన్ షాపుల ముందు కిక్కిరిసే మందుబాబులు ఆ అవకాశం కోల్పోతున్నారు. సాయంత్రం 6 గంటల దాటితే ఏపిలో మద్యం అమ్మకాలు బండ్ చేసే ప్రతిపాదన సిద్ధం అయింది. ప్రభుత్వ కార్యాలయాల తరహాలోనే ఉదయం 10 గంటల నుండి సాయంత్రం 6 గంటల వరకు మాత్రమే మద్యం అమ్మకాలు జరగనున్నాయి. అదే సమయంలో కీలకమైన బ్రాండ్ల సైతం తగ్గించాలని ఏపి ప్రభుత్వం ప్రతిపాదనలు సిద్ధం చేసింది. వీటికి అధికారికంగా ఆమోదం లభిస్తే ఇక మద్యం బాబులు సాయంత్రం ఏం చేయాలో...?

సాయంత్రం 6 దాటితే మందు క్లోజ్...!

తాను అధికారంలోనికి వస్తే ఏపిలో మద్యపాన నిషేధం అమలు చేస్తానని ఎన్నికల వేళ జగన్ హామీ ఇచ్చారు. సవరణల్లోనూ ప్రకటించారు. అయితే కాలంలో దశల వారీగా మద్య నిషేధం అమలు చేస్తూ... కేవలం స్టార్ హోటళ్ళు మాత్రమే అందుబాటులో ఉండేలా చేస్తానని స్పష్టం చేశారు. దీనిలో భాగంగా ఏపిలో మద్యం వినియోగాన్ని గణనీయంగా తగ్గించేందుకు కీలక ప్రతిపాదనలు సిద్ధం అయ్యాయి. ముఖ్యమంత్రి సూచనల మేరకు వీటిని అధికారులు సిద్ధం చేశారు. అందులో భాగంగా ఇక నుండి ఏపిలో మద్యం విక్రయాలు ప్రస్తుతం ఉదయం 10 గం॥ నుండి 10 గంటల వరకే పరిమితం చేయనున్నారు. అక్టోబరు నుండి అమల్లోకి వచ్చే కొత్త ఎక్సైజ్ పాలసీలో ఈ ప్రతిపాదనల తెర మీదకు వచ్చింది. మందు ప్రియులు అధికంగా రాత్రే మద్యం తాగుతారు. ఆ సమయంలో షాపులు మూసేస్తే చాలా వరకు అమ్మకాలు తగ్గుతాయనేది ప్రభుత్వం అంచనా..

ప్రభుత్వ నిర్వహణలోనే దుకాణాలు...

ఇదే సమయంలో అక్టోబర్ నుండి అమల్లోకి రానున్న కొత్త ఎక్సైజ్ పాలసీలో మర్చి కొత్త ప్రతిపాదనలు సిద్ధం అయ్యాయి. అందులో భాగంగా.. ఇక నుండి మద్యం షాపులను ప్రభుత్వమే నిర్వహించాలని ఇప్పటికే దాదాపు నిర్ణయానికి వచ్చింది. షాపుల నిర్వహణ కోసం సిబ్బందిని నియమించుకోవచ్చు. సమయాన్ని తగ్గిస్తే సిబ్బంది పని విధానం కూడా సులభతరం అవుతుందనేది మరో ఆలోచన. ఉదయం 10 గం॥ నుండి రాత్రి 10 గంటల వరకు అంటే రెండు షిఫ్ట్లో సిబ్బంది పనిచేయాల్సి వస్తుంది. కానీ అది ప్రభుత్వానికి అదనపు భారం అవుతుంది. అందువల్ల సాయంత్రం 6 గంటల వరకు అమ్మకాలను కుదస్తే ఒకే షిఫ్ట్లో సిబ్బందితో పనిచేయించుకోవచ్చు.. అదే సమయంలో ప్రభుత్వ దశ వారీ మద్య నిషేధంలో భాగంగా ఈ నిర్ణయం ప్రభుత్వానికి ఇమేజ్ తెచ్చి పెడుతుందని భావిస్తున్నారు. దీనిపైనే అధికారులు మరింత లోతుగా అధ్యయనం చేసి నివేదిక సమర్పించాలని నిర్ణయించారు.

కమిషన్లు మరియు కోర్టు లు అంటే ఏమిటి...?

కమిషన్ అంటే ఏమిటి..(1.స) ? :- ఈ చట్టంలోని సెక్షన్ 3 ప్రకారం ఏర్పాటు చేయబడిన కమిషన్ని జాతీయ మానవహక్కుల కమిషన్ అంటారు.

మానవహక్కులంటే ఏమిటి..(1.డి) ? :- భారత రాజ్యాంగంలోని ప్రాథమిక హక్కులలో పొందుపరచి అభయమీయబడిన వ్యక్తి జీవితం, స్వేచ్ఛ, స్వాతంత్ర్యం, సమానత్వం గౌరవం లేక యింకా అంతర్జాతీయ ఒప్పందాలలో పొందుపరచి భారతదేశ కోర్టులలో అమలుపరిచే అవకాశం ఉన్న ఈ హక్కులన్నీ మానవహక్కులే. మానవహక్కులంటే....!వ్యక్తి జీవితం, స్వాతంత్ర్యం, సమానత్వం, గౌరవం భారతరాజ్యాంగంచే అభయం ఈయబడి, అంతర్జా తీయంగా పొందుపరచబడి, ఒప్పందాలలో భారతదేశ కోర్టులలో అమలుపరిచే అవకాశం ఉన్న హక్కులు.

.మానవహక్కుల కోర్టులంటే ఏమిటి..(1.జి) ? :- మానవహక్కుల కోర్టులంటే ఈచట్టంలోని సెక్షన్. 30 ప్రకారం ఏర్పాటు చేయబడిన కోర్టులని మానవహక్కుల కోర్టులంటారు.

మైనారిటీ కమిషన్ అంటే ఏమిటి..(1.హెచ్) ? ,మైనారిటీ జాతీయ కమిషన్ చట్టం, 1992లోని సెక్షన్ 3 ప్రకారం ఏర్పాటైన సంస్థని మైనార్టీ జాతీయ కమిషన్ అంటారు.

షెడ్యూల్డ్ కులాల, జాతుల జాతీయ కమిషన్ అంటే ఏమిటి..(1.ఎ) :- రాజ్యాంగంలోని ఆర్టికల్ 338లో పేర్కొన్న కమిషన్ షెడ్యూల్లు కులాల, జాతుల జాతీయ కమిషన్ అని అర్థం.

మహిళా జాతీయ కమిషన్ అంటే ఏమిటి..(1.జె) ? :- మహిళా జాతీయ కమిషన్ చట్టం. 1990లోని సెక్షన్ 3 ప్రకారం ఏర్పాటు చేయబడిన మహిళా జాతీయ కమిషన్ అని అర్థం.

రాష్ట్ర కమిషన్ అంటే ఏమిటి..(1.ఎన్) ? :- ఈ చట్టంలోని సెక్షన్ 21 ప్రకారం ఏర్పాటు చేయబడిన కమిషన్ని రాష్ట్ర మానవహక్కుల కమిషన్ అంటారు.

షేక్ నజీర్ ఖాషా నెల్లూరు.



సైమన్ గో బ్యాక్

స్వాతంత్ర్య పోరాట సమయంలో భారతదేశంలో రాజకీయ పరిస్థితులను పరిశీలించి నివేదిక పంపించమని బ్రిటీష్ ప్రభుత్వం సర్జాన్ సైమన్ అనే అధికారిని నియమించింది. ఆ అధికారి నేతృత్వంలోని బృందమే సైమన్ కమిషన్. వీరి రాక పట్ల భారతదేశంలో అన్ని వర్గాలలో నిరసన వ్యక్తమైంది. 'సైమన్ గో బ్యాక్' అనే నినాదంతో భారతదేశం మొత్తం

హోరెత్తిపోయింది. 1928అక్టోబర్ తేదీన సైమన్ కమిషన్ లాహోర్ కు వచ్చింది. కమిషన్ కు నిరసనగా తలపెట్టిన ఊరేగింపుకు లాలా లజపతిరాయ్ సారధ్యం వహించారు. ఆయనకు బాసటగా నిలవాలని హిందూస్థాన్ సోషలిస్టు రిపబ్లికన్ అసోసియేషన్ నిర్ణయించింది. నిరసన ఊరేగింపు చేస్తున్న అందోళనకారులపై పోలీసు అధికారులు లాఠీఛార్జి చేశారు. ఆ దెబ్బలకు లజపతిరాయ్ కొద్ది రోజుల తరువాత మరణించారు. ఆ సంఘటనకు ప్రత్యక్షసాక్షి భగత్ సింగ్. లజపతిరాయ్ మరణానికి ప్రతీకారం తీర్చుకోవాలని నిర్ణయించుకున్నాడు. లజపతిరాయ్ ను గుండెల మీద కొట్టి పోలీసు అధికారి జె.ఎ. స్కాట్ ను హత్యచేయడానికి పథకాన్ని రచించాడు. అతనికి శివరామ్ రాజ్ గురు, జైగోపాల్, సుఖ్ దేవ్ తాపర్ అనే యువకుల తోడయ్యారు. ఈనలుగురు 1928 డిశంబర్ 17వ తేదీన జె.ఎ.స్కాట్ కార్యాలయం బయట వేచి ఉన్నారు. ఒక పోలీసు అధికారి బయటికి వచ్చాడు. అతడిని జె.ఎ.స్కాట్ గా భావించి రాజగురు అతని మీద కాల్పులు జరిపాడు. అతను మరణించకపోవడంతో భగత్ సింగ్ పిస్తోలతో కాల్చాడు. అయితే భగత్ సింగ్ బృందం అనుకున్నట్లు అతను జె.ఎ.స్కాట్ కాదు. మరొక అధికారి జె.పి.సౌండర్స్.

మానవ హక్కుల కోర్టులను ఏర్పాటు చేయాలి : గంగుల హరిబాబు

ఒంగోలు, హ్యూమన్ రైట్స్, జూలై : సుప్రీంకోర్టు సూచనలను అనుసరించి దేశంలోని అన్ని రాష్ట్రాలు, కేంద్రపాలిత ప్రాంతాల్లో మానవహక్కుల కోర్టులను ప్రొటెక్షన్ ఆఫ్ హ్యూమన్ రైట్స్ చట్టం 1993 ప్రకారం ఏర్పాటుచేయాలని హ్యూమన్ రైట్స్ కౌన్సిల్ ఆఫ్ ఇండియా జిల్లా ప్రెసిడెంట్ గంగుల హరిబాబు డిమాండ్ చేశారు. ఈ సందర్భముగా ఆయన మాట్లాడుతూ జాతీయ మానవహక్కుల కమిషన్ లెక్కల ప్రకారం 2001 నుండి 2010 వరకు అత్యధిక కేసులు, షెడ్యూలు కులాల, తెగలు, మైనారిటీలపై జరిగాయన్నారు. 14231 మంది పోలీసు కస్టడీలో, 12727 మంది జ్యుడిషియల్ కస్టడీలో మరణించినట్లు ఆయన పేర్కొన్నారు. రాష్ట్రంలో పరిపాలన వ్యవస్థ ప్రక్షాళనకు శ్రీకారం చుట్టిన ముఖ్యమంత్రి వై.ఎస్. జగన్మోహన్ రెడ్డి రాష్ట్రంలోని అన్ని జిల్లా కేంద్రాల్లో మానవహక్కుల కోర్టులను ఏర్పాటుచేసేలా కృషి ప్రత్యేక పబ్లిక్ ప్రాసిక్యూటర్ ను నియమించాలని అంతేకాకుండా బాధితులకు సత్వర న్యాయం అందేవిధంగా చర్య తీసుకోవాలని ముఖ్యమంత్రి కోరారు.



నదులలో కలుస్తున్న 350కోట్ల మురుగు నీరు, 1400 టన్నుల ఎలక్ట్రానిక్ వ్యర్థాలు, వ్యర్థజలాలు

భారతదేశం నుంచి ప్రతీరోజూ 2లక్షల టన్నులకు పైగా వ్యర్థజలాలు ఉత్పన్నమౌతున్నాయి. విషాదకరమైన విషయం ఏమిటంటే ఇందులో 350 కోట్ల లీటర్ల మురుగు నీరు నేరుగా నదుల్లో కలుస్తోంది. దేశ వ్యాప్తంగా ప్రతీరోజూ 1400టన్ను ఎలక్ట్రానిక్ వ్యర్థాలు ఉత్పన్నమౌతున్నాయి. భారీ ఎత్తున విడుదలవుతున్న మురుగు నీరు, ఎలక్ట్రానిక్ వ్యర్థాలతో సహా అన్ని రకాల చెత్త కలిసి గాలిని, నీటిని నేలను పాడుచేస్తున్నాయి. ఈ అన్ని రకాల కాలుష్యాలు తగ్గాలన్నా, అదుపులో ఉండాలన్నా ముందుగా మనం ఏ వస్తువుని పడితే ఆ వస్తువుని కొనే పద్ధతిని మానుకోవాలి. ఒక చిన్న బిస్కెట్టు మొదలుకొని ఓ పెద్ద విమానం దాకా - ఎవరైనా సరే - ఆ వస్తువు చాలా అవసరమైతే తప్పించి కొనకూడదు. అలాగే నీటిని చాలా పొదుపుగా వాడుకోవడం, తెలివిగా వాడుకోవడం అలవాటు చేసుకోవాలి. వనరుల్ని మనం ఎంత పొదుపుగా వాడుకుంటే పర్యావరణానికి అంత మంచి జరుగుతుంది. అన్ని వనరులని, అన్ని వస్తువులని పొదుపుగా, సమర్థవంతంగా వాడుకోవడం వల్ల చెత్త పరిమాణం తగ్గి, ఆ విధంగా కూడా పర్యావరణానికి మేలు జరుగుతుంది.

పద్మశ్రీ పిలవల్ల కండి తెక్క పిరంబిల్ (పి.టి.ఉష)



కాకినాడ, హ్యూమన్ రైట్స్, జూలై : పిలవల్ల కండి తెక్క పిరంబిల్ (పి.టి.ఉష) కేరళలోని ఒక చిన్న గ్రామమైన పయోలిలో జన్మించింది. ఈ పరుగుల రాణి 1984లో లాస్ ఏంజెల్స్ లో జరిగిన ఒలింపిక్స్ లో 400 మీటర్ల హార్డిల్స్ లో నాలుగో స్థానంలో నిలిచింది. 1983లో కువైట్ లో జరిగిన ఎ.టి.ఎఫ్.మీట్ లో 200,400 మీటర్ల పరుగులో రజత పతకాలను సాధించింది. 1985లో జకార్తాలో జరిగిన ఆసియన్ మీట్ లో 100,200,400 మీటర్ల హార్డిల్స్, 400మీటర్ల రిలే పరుగు పందాల్లో మొత్తం ఐదు స్వర్ణపతకాలను గెలుచుకున్నది. “పయోలిఎక్స్ ప్రెస్” గా పేరు పొందిన ఉష అర్జున(1983), పద్మశ్రీ(1985) అవార్డులను అందుకున్నది. 1986లో బెస్ట్ ఆసియన్ ఫిమేల్ అథ్లెట్ గా ఆదిదాస్ గోల్డెన్ ఘా బహూకరించింది. ‘గోల్డెన్ గర్ల్’ పేరుతో ఆత్మకథ రాసింది.

ప్రెండ్లీ పోలీసింగ్ కు చిరునామా సి.ఐ గోపి

బాధితులకు సేవలు అందించడమే కర్తవ్యం..
 అవార్డులు, రివార్డుల కోసం ఎన్నడు ఎదురుచూడలేదు...
 తల్లి ఆలననే స్ఫూర్తిగా చేసుకొని విధినిర్వహణ...
 ఆయన పేరు వింటేనే నేరస్థులకు దడ...



భద్రాద్రి కొత్తగూడెం, హ్యూమన్ రైట్స్, జూలై: - తెలంగాణ రాష్ట్రప్రభుత్వం ఏర్పడిన అనంతరం రాష్ట్రంలో శాంతిభద్రతల పరిరక్షణే ధ్యేయంగా చేసుకొని ప్రవేశపెట్టిన ఫ్రెండ్లీ పోలీసింగ్ వ్యవస్థను కొత్తగూడెం టుటాన్ సర్కిల్ ఇన్స్ పెక్టర్ గా పనిచేస్తున్న తుమ్మగోపిని చూసి ప్రవేశపెట్టిందో ఏమో కాని ఆయన మాత్రం పోలీసుశాఖలో సబ్ ఇన్స్ పెక్టర్ గా చేరిననాటినుండి అదేవిధానాన్ని కొనసాగిస్తూ సామాన్య ప్రజల ఆదరాభిమానాలతో పాటు దీవెనలు కూడా పొందుతున్నారు. 1998 లో ఎపిఎస్ పీలో సబ్ ఇన్స్ పెక్టర్ ఉద్యోగం పొందిన గోపి తొలుత బాధ్యతలు స్వీకరించి పోలీసు అకాడమీలో ఫ్యాకల్టీ మెంబర్ గా పనిచేశారు. అకాడమీలో సుమారు 10 సంవత్సరాలకు పైగా పనిచేసి ఎంతోమందికి శిక్షణ ఇవ్వడం జరిగింది. అకాడమీలో గోపి ద్వారా శిక్షణ పొందిన సిబ్బంది విధినిర్వహణలతోపాటు సామాజిక సేవాకార్యక్రమాలు నిర్వహించడంపై కూడా అవగాహన పెంచుకున్నారు. వరంగల్ జిల్లాలోని

ఒకమారు మూల గ్రామంలో జనార్ధన్, సువర్ణాదేవిలకు తొలి సంతానంగా జన్మించారు. సామాన్య కుటుంబంలో జన్మించిన ఆయనలో ఉన్నతచదువులు చదివి మంచి ఉద్యోగం సంపాదించి తోటివారికి తనకు తోచిన విధంగా సహాయం చేయాలనే సంకల్పం చిన్నతనంలోనే ఆయన మనసులో నాటింది. ఆయనకు మరో ఇద్దరు చెల్లెలు కూడా వీరి చిన్నతనంలోనే తండ్రి జనార్ధన్ చనిపోవడంతో తల్లి ఆలనపాలనలోనే పెరిగారు. ప్రాథమిక విద్య పదవతరగతి వరకు ఖమ్మం జిల్లా తిరుమలాయపాలెం మండలంలోని మాదిరిపురం గ్రామంలో గల మిషనరీ స్కూల్ లో చదివారు. విద్యార్థిదశలోనే తోటివారికి సహాయం చేయాలన్న ఆలోచనతో పనిచేస్తూనే ఇంటర్మీడియట్, డిగ్రీ వరంగల్ లోని కాకతీయ యూనివర్సిటీలో పూర్తిచేశారు. అనంతరం పోలీసు సబ్ ఇన్స్ పెక్టర్ ఉద్యోగాలకు జరిగిన పరీక్షలు, ఇంటర్వ్యూలో నెగ్గి 1998లో ఏపీఎస్ పీ ఎస్సై గా ఉద్యోగం సంపాదించుకున్నారు. పోలీసు అకాడమీలో అనేకమంది సిబ్బందికి శిక్షణ ఇస్తూ బెస్ట్ ఆల్ రౌండ్ ర్ గా పోలీసు శాఖ గుర్తింపు ఇవ్వడంతో అప్పటి ఉమ్మడి ఆంధ్రప్రదేశ్ ముఖ్యమంత్రి నారాచంద్రబాబునాయుడు చేతుల మీదుగా అవార్డు తీసుకోవడం జరిగింది. అకాడమీలో పనిచేస్తున్న సమయంలో రాష్ట్ర డీజీపీలుగా సాంబశివరావు, గోపినాధరెడ్డి, రాజు త్రివేది, రత్నం ల చేతులమీదుగా రివార్డులు అందుకున్నారు. 10యేళ్ళ పాటు అకాడమీలో ఉద్యోగం చేస్తూనే తన తోబుట్టువులైన ఇద్దరు చెల్లిల్ల పెళ్లిళ్లు కూడా చేయడం జరిగింది. అనంతరం తొలుత 2012లో సివిల్ ఎస్సై గా అప్పటి ఉమ్మడి ఖమ్మం జిల్లాలోని పూర్తి గిరిజన ప్రాంతం అయిన మోతుగూడెంలో సివిల్ పోలీసు సబ్ ఇన్స్ పెక్టర్ గా ఆ శాఖ ఉన్నతాధికారులు నియమించారు. ఆ సమయంలో గిరిజన ప్రాంతంలోని ప్రజలతో మమేకమై పనిచేసే అవకాశం లభించింది. 90యేళ్ళు గిరిజన వాసులను పట్టిపడిస్తున్న సమస్యను పరిష్కరించి గిరిజనుల మన్ననలు

పొందారు. అక్కడ ఉన్న ఒక పెద్ద లోయలో నీరుచేరి మురికికూపంగా మారడంతో గిరిజనులు మలేరియా, డెంగ్యూ, చికెన్ గున్యా బారిన పడి ఇబ్బందులు పడుతున్న పరిస్థితిని చూసి తుమ్మాగోపి ప్రత్యేక చొరవతీసుకొని ఆలోచనలు పూడ్చటంతో ప్రజలకు ఉపసమనం కలిగించారు. అనంతరం 2012లో వైరాలో సబ్ ఇన్స్ పెక్టర్ గా విధులు నిర్వహించారు. ఆసమయంలో వైరా క్రాస్ రోడ్డులో నిత్యం జరుగుతున్న ప్రమాదాలను గమనించిన ఆయన క్రాస్ రోడ్డునుండి అరకిలోమీటర్ దూరంపాటు రోడ్డు మధ్యలో డ్రమ్ములు పెట్టింది డివైడర్ గా ఏర్పాటుచేశారు దీంతో ఆ ప్రదేశంలో రోడ్డు ప్రమాదాలు జరుగకుండా అరికట్టి ఎంతోమంది వాహనచోదకుల మన్ననలను పొందారు. అలాగే వైరా ప్రధానకూడలిలో ఉన్న కూరగాయలు విక్రయించుకొనేందుకు వ్యాపారులు రోడ్డును ఆక్రమించి ప్రజలు, విద్యార్థుల రాకపోకలకు సమస్యలు సృష్టించే వారు. ఆ సమస్యలను పరిష్కరించినందుకు అనేకమంది ప్రయత్నించినప్పటికీ రాజకీయ ఒత్తిడిల వల్ల అదే పరిస్థితి కొనసాగింది. అయితే సబ్ ఇన్స్ పెక్టర్ గా బాధ్యతలు తీసుకున్న గోపి రాజకీయ ఒత్తిడిలను లెక్కచేయకుండా సమస్యను సున్నితంగా పరిష్కరించి ప్రజల అభిమానాలు చూరగన్నారు. ఆయన చూపిన ఫ్రెండ్లీపోలీసింగ్ విధానం వలన సామాన్యులు సైతం నేరుగా పోలీసు స్టేషన్ కు వచ్చి తమ సమస్యలను ధైర్యంగా చెప్పుకొని పరిష్కారం పొందేలా అవకాశం కల్పించారు. అంతేగాక సీపీఐఎంఎల్ మావోయిస్టు అగ్రనాయకుడు శ్రీరాముల శ్రీనివాస్ ను ప్రాణాలకు తెగించి పట్టుకొని పోలీసు ఉన్నతాధికారులు, ప్రజలచే శబాష్ అనిపించుకున్నారు. ఆనాటి రాష్ట్రమంత్రి తుమ్మల నాగేశ్వరరావు చేతుల మీదుగా “కఠినసేవాపథకం” అవార్డు అందుకున్నారు. వైరానుండి బదిలీపై వెలుతున్న సమయంలో వైరా ప్రజలు తమకుటుంబ సభ్యుడు బయటికి వెల్తుంటే ఎలా తల్లడిల్లిపోతారో అలాగే విలపించిన సంఘటన నేటికీ ఆయన మదిలో ఉండిపోయింది. అనంతరం బదిలీపై ఖమ్మం ట్రాఫిక్ వెల్లిన అనంతరం ఖమ్మంలోని బొమ్మనసెంటర్, కూరగాయల మార్కెట్, మయూరీ సెంటర్ లలో ట్రాఫిక్ సమస్యను పరిష్కరించడం జరిగింది. ఆయా సెంటర్ లలో నిత్యం వేలాది మంది ప్రయాణికులతో రద్దీగా ఉంటు ప్రమాదాలు జరుగుతూనే ఉండేవి ఆ ప్రమాదాలు నివారించడంలో ఆయన ప్రత్యేక కృషిచేశారు. అలాగే ఫుట్ పాత్ లపై ఉండే చిరువ్యాపారులతో నిత్యం ఎదురౌతున్న అనేక సమస్యలను ఎన్నో ఒత్తిడిలను అధికమిస్తూ ఆ సమస్యలను పరిష్కరించి అక్కడి ప్రజల ఆదరాభిమానాన్ని చూరగన్నారు. ఖమ్మం ట్రాఫిక్ నుండి రూరల్ పోలీసు స్టేషన్ కు బదిలీ అయ్యారు. ఆ పోలీసు స్టేషన్ పరిధిలోని గ్రామాలలో కుల, మత, సామాజిక, రాజకీయ పరమైన ఘర్షణలు నిత్యం జరుగుతుండేవి అలాంటి సమయంలో నేరస్తులపై ఉక్కుపాదం మోపి శాంతి భద్రతలను చక్కబెట్టారు. నిత్యం ప్రజలతో మమేకమవుతు అందరికీ దగ్గరయ్యారు. ప్రజలు ధైర్యంగా పోలీసు స్టేషన్ కు వచ్చి తమ సమస్యలను పరిష్కరించే అవకాశాన్ని కల్పించారు. అనాధలు ఎవరైన చనిపోతే దహనసంస్కారాలకోసం తానే స్వంతంగా డబ్బులు ఇచ్చి అంత్యక్రియలు జరిగేలా చూసేవారు. వరంగల్ క్రాస్ రోడ్, నాయుడుపేట ప్రాంతాలలో తరచు ప్రమాదాలు జరుగుతున్న వాటిని నివారించేందుకు డివైడర్లు ఏర్పాటుచేయడం వల్ల ఆయా రెండు సెంటర్ లు ఒక జంక్షన్ గా ఏర్పాటు అయ్యేందుకు ప్రత్యేక చొరవచూపారు. ఖమ్మంజిల్లా రెండుగా విడిపోయిన సమయంలో ఆజిల్లాలో నూతనంగా ఏర్పడిన రఘునాథపాలెం పోలీసు స్టేషన్ కు ఎస్ట్రేగా వెళ్లారు. ఆమండలంలో తరచు దారిదోపిడి ముఠాలు తిరుగుతుండేవారు. అయితే అమూరా సభ్యులతో కొంతమంది విద్యార్థులు చేతులు కలిపి తమ జీవితాలను నాశనం చేసుకొనే పరిస్థితి ఉండేది. స్టేషన్ పరిధిలోని ఇల్లండు, ఖమ్మం ప్రధాన రహదారిలో నిత్యం జరుగుతున్న రోడ్డు ప్రమాదాలను అరికట్టేందుకు ప్రజలతో కలిసి ఆ సమస్యను పరిష్కరించడం జరిగింది. నిత్యం గ్రామాలను పర్యటిస్తూ ప్రజలతో మమేకమై ప్రజలను సమస్యలను అడిగి తెలుసుకోవడమే కాకుండా అక్కడికక్కడే ఆ సమస్యలను పరిష్కరించి ప్రజల మన్ననలు పొందారు. పాపటపల్లి గ్రామంలో లైబ్రరీని ఏర్పాటుచేసి కొన్ని వేల రూపాయలు విలువచేసే కాంపిటేటివ్ పుస్తకాలను సేకరించి అందులో ఏర్పాటు చేయించారు. క్రీడా మెటీరియల్ ఏర్పాటుచేసి అనేక మంది విద్యార్థుల ప్రభుత్వ ఉద్యోగాలు పొందేవిధంగా చేసి తన చిననాటి జ్ఞాపకాలను నెమరు వేసుకున్నారు. ఫ్రెండ్లీ పోలీసింగ్ తో విధినిర్వహణ చేపట్టడంతో పాటు శాంతిభద్రతలు కాపాడుతూ నిందితులకు శిక్షలు పడేలా చేసి బాధితులకు న్యాయం చేయడం జరిగింది. రోడ్డు ప్రమాదాలు జరిగిన కొన్ని నిమిషాలలోనే ప్రమాద స్థలానికి చేరుకొని 108కోసం ఎదురుచూడకుండా క్షతగాత్రులను తన వాహనంలోనే ఎక్కించుకొని ఆస్పత్రికి తరలించి వైద్యసౌకర్యం అందేలా చేసిన సంఘటనలు అనేకం ఉన్నాయి. అనంతరం ప్రమోషన్ పై భద్రాద్రికొత్తగూడెంలోని గుండాలలో సర్కిల్ ఇన్స్ పెక్టర్ గా బాధ్యతలు చేపట్టారు. గుండాల మండలంలో మావోయిస్టుపార్టీ నక్సల్స్ ప్రభావం ఉండేది. మండలంలో గిరిజన ప్రజల బాధలు చూడలేక అనేక స్వచ్ఛంద సంస్థలను సంప్రదించి వారి సహకారంతో అనేక సేవా కార్యక్రమాలను చేపట్టడం జరిగింది. నిత్యం వాగులు పొంగి పొర్లుతండడంతో గర్భిణీలకు అత్యవసర సమయాలలో తీసుకెళ్లాలన్న చనిపోయిన వారికి దహనసంస్కారాలు చేయాలన్న వాగులు దాటిపోవాల్సిన పరిస్థితి ఉండేది. ఆ పరిస్థితి గమనించిన గోపి స్వచ్ఛంద సంస్థల సహకారంతో వాగు దాటించేందుకు వీలుగా డ్రైవర్లను ఏర్పాటు చేయించారు. ప్రభుత్వ పాఠశాలలకు, కస్తూరిబా పాఠశాలలకు డిజిటల్ టీవీలు ఏర్పాటుచేయించడంతో పాటు మహిళలకు కుట్టుమిషన్లు ఇప్పించి వారి ఆర్థిక పరిస్థితులను మెరుగు పరిచేందుకు ఎంతగానో కృషిచేశారు. ప్రభుత్వ పాఠశాలలో చదువుతున్న విద్యార్థులకు మెడిటేషన్ తరగతులు ఏర్పాటుచేయించి వారిలో దాగివున్న మేధస్సును పెంచుకునేందుకు కృషిచేశారు. గిరిజన యువతీ, యువకులకు సరైన శిక్షణ లేక ఉపాధి పొందలేని పరిస్థితుల వారికి శిక్షణ తరగతులు ఏర్పాటుచేయించి పోలీసు ఉద్యోగాలు సాధించుకునేలా చేసి వారిలో స్ఫూర్తి పెంచి వారు భవిష్యత్తులో అత్యున్నత స్థానంలో నిలిచేందుకు తీర్చిదిద్దారు. పేదవిద్యార్థులకు దుస్తులు, ఆటవస్తువులు అందించారు. ఆయన ఇటీవల కార్మిక ప్రాంతం అయిన కొత్తగూడెం టుటోన్ కు సీఐఐ బదిలీపై వచ్చారు. నిత్యం ప్రజలతో ప్రత్యక్ష సంబంధాలు నెరుపుతూ శాంతిభద్రతలు కాపాడేందుకు నీతి, నిజాయితీగా వ్యవహరిస్తూ నేరస్తులకు సింహస్వప్నంగా ఉన్నారు. బాధితులకు కుటుంబసభ్యునిగా నిలుస్తూ ఫ్రెండ్లీ పోలీసు అంటే ఈ విధంగా ఉండాలి అనుకునేలా తన బాధ్యతలను నిర్వహిస్తున్నారు. ఇప్పటి వరకు తాను పనిచేసిన ప్రాంతాలలో ప్రజలు తనను తన స్వంత మనిషిగా, గ్రామవాసిగా కుటుంబంలో ఒకరిగా పిలుచుకునే వ్యక్తిగా ఆదరాభిమానం పొందడం గమనార్హం. ఇటీవల అమాయక మైనర్ బాలికలపై జరుగుతున్న అత్యాచారాలు, హత్యల సంఘటనలకు స్పందించిన రాష్ట్రపతి రామ్ నాద్ కోవిండ్ అలాంటి నేరాలకు పాల్పడే వారు ఎంతటి వారైనప్పటికీ మరణశిక్షలు తప్పవని చేసిన ప్రకటనలతో సీఐఐ తన వంతు కర్తవ్యంగా అలాంటి ఆలోచనలతో పాటు నేరాలకు పాల్పడాలన్న వ్యక్తులకు భయం పట్టుకునే విధంగా బహిరంగ ప్రదేశాలలో ఫ్లెక్సీలు ఏర్పాటు చేయడం అందరిని ఆకట్టుకుంది. కాగా తుమ్మాగోపి నీతి నిజాయితీగా పనిచేయడమే కాకుండా బాధలలో ఉన్న ప్రజలకు గ్రామీణులకు సేవలందించిన విధానానికి స్పందించిన హైదరాబాదుకు చెందిన ఏసీఈ డయాసిస్ వారి ధియోజికల్ కళాశాల ఆధ్వర్యంలో మెట్రోపాలిటన్ ఆర్చ్ బిషప్ సీహెచ్ విజయ్ మోహనరావు చేతుల మీదుగా డాక్టరేట్ పట్టాను అందించారు.

ఈ సందర్భంగా హ్యూమన్ రైట్స్ సభ్యులతో మాట్లాడుతూ సంస్థ తరువున ఎలాంటి సామాజిక కార్యక్రమాలు చేసిన నాపరిధిలో తప్పకుండా సహాయ, సహకారాలు అందచేస్తానని తెలిపారు. అందుకు సభ్యులు వారికి ధన్యవాదాలు తెలిపారు.

-మొహమ్మద్ నసీర్ మియా

యాంత్రిక జీవన సమస్యలకు 'యోగా' చక్కని పరిష్కారం

కాలంతోపాటు ఆధునిక మానవుని జీవితం కొత్తపుంతలు త్రొక్కుతోంది. నూతన ఆలోచనలు, అవిష్కరణలు, సౌకర్యాలు మనిషి జీవితాన్ని సుఖమయం చేస్తున్నాయి. తన పరిజ్ఞానంతో ఖండంతరాలను దాటి గ్రహాంతరాలను చేధిస్తున్న మానవుడికి తాను కనుగొన్న సాధనాలు తనకు, పర్యావరణానికి శాపంగా పరిణమిస్తున్నాయి. ఉరుకుల, పరుగుల జీవన విధానం విపరీతమైన దుష్ప్రలితాలకు కారణమౌతుంది. అస్తవ్యస్తమైన ఆహారపు అలవాట్లు అనారోగ్యానికి దారితీస్తున్నవి. ఒక రోగానికి మందు కనిపెడితే వందరోగాలు పుట్టుకొస్తున్నాయి. క్షణం తీరికలేని మనిషి శరీరకంగా, మానసికంగా ఎన్నో ఒడుదుడుకులకు లోనవతూ అనేక జబ్బులకు గురవౌతున్నాడు. ప్రపంచానికి 'విజ్ఞానాన్ని' అందించిన భారతదేశ సంస్కృతి, సంప్రదాయాలు, ఆచారాలు ప్రకృతబెట్టి సనాతన



డాక్టర్ వి కనకరాజు రాజమండ్రి

ధర్మం అందించిన శాస్త్రాలు, సాంకేతికతను నిర్లక్ష్యం చేసి పాశ్చాత్య విష సంస్కృతిని, ఆహారపు అలవాట్లు, ఆచారాలను గుడ్డిగా మనపై రుద్దుకొని, కోలుకోలేని స్థాయికి మనం దిగజారిపోతున్నాం. ప్రపంచం అంతా భారతదేశంవైపు చూస్తుంటే మనం మాత్రం ఇతరులవైపు చూస్తున్నాం. ఏదేశానికి లేని ఒక బలమైన కటుంబ వ్యవస్థ భారతదేశ ప్రత్యేకత. నిర్దిష్టమైన నియమనిబంధనతో కూడిన ఆహారపు అలవాట్లు, ఆచారాలు, పండుగలు, పబ్బాలను ఆచరించిన మనపూర్వీకులు ఎంతో సుఖవంతమైన, ఆరోగ్యకరమైన ఆహారభరితమైన జీవనాన్ని సాగించారు. కాని నేడు వెలుగులోకి వచ్చిన అవిష్కరణలు, ఆధునిక సౌకర్యాలు, ఆహారపు అలవాట్లు, మానవ సంబంధాలను దెబ్బతీయడమే కాకుండా ఆరోగ్యంపై తీవ్ర ప్రభావాన్ని చూపుతున్నాయి. వాతావరణ కాలుష్యం, ఆహార పదార్థాల కల్తీ తదితర అంశాలు ప్రమాదఘంటికలు, మ్రోగిస్తున్నాయి. అంతుచిక్కని వ్యాధులతో మానవుడు కుదేలవుతున్నాడు. సరిగ్గా ఇటువంటి సమయంలో యోగం (యోగా)ను గొప్ప పరిష్కారాన్ని చూపించగల సాధనంగా ప్రపంచం గుర్తించింది. 'యోగము' అనుపదము 'యుజ్' అను సంస్కృతి ధాతువు నుండి పుట్టినది. 'యుజ్' అంటే కలుపుట అని అర్థం. జీవాత్మ, పరమాత్మలను ఏకం చేయడమే 'యోగం' భారతీయ షడ్ధర్మాలలో యోగశాస్త్రం ప్రధానమైన ధర్మం. దర్శనం అంటే భగవంతుణ్ణి సాక్షాత్కరింపచేసేది. భగవంతునితో మానవుడి జీవితాయోక్త కలయిక యోగం. పతంజలి మహర్షి రాజయోగాన్ని అష్టాంగయోగంగా శస్త్రీయంగా యోగసూత్రాలు అనే గ్రంథంలో క్రమబద్ధీకరించాడు. యోగాతోని విభాగములకు అష్టాంగయోగమని పేరు. యామము, నియమము, ఆసనము, ప్రాణాయామము, ప్రత్యాహారము, ధారణ, ధ్యానము, సమాధి, అనునవి యోగమునకు ఎనిమిది అంగములు. ఇవి శరీరమునకు సమగ్రమైన ఆరోగ్యాన్ని, మనస్సుకు స్థిరత్వము, జ్ఞానమునకు స్పష్టత ఏర్పడును. యోగాభ్యాసము చేసిన మన ప్రాచీన ఋషులు ఆహారాన్ని, జలాన్ని, గాలిని త్యజించి కూడా బ్రతక వచ్చని, కుండలినీ శక్తిని మేల్కొల్పి మనవాతీత శక్తులు సంపాదించారనడానికి అనేక సాక్ష్యాధారాలున్నాయి. ఇంతటి మహోత్తరమైన 'యోగా'ను గుర్తించి ఐక్యరాజ్యసమితి జూన్ 21వ తేదీని అంతర్జాతీయ యోగాదినోత్సవంగా ప్రకటించడం జరిగింది. దీనికి కృషిచేసిన మన ప్రధాని 'నరేంద్రమోడి' నిజంగా అభినందనీయులు. ఈరోజు ప్రపంచ వ్యాప్తంగా కోట్లమంది మానసిక శారీరక సమస్యలతో సతమతమౌతున్న వారికి 'దివ్యజైషదంగా' యోగాను మనదేశం అందించింది. పతంజలి మహర్షి కంటే ముందు హిరణ్యగర్భుడు యోగాన్ని గూర్చి ఉపదేశించినట్లు యాజువల్క్యస్మృతి తెల్పుతుంది. 'యోగశ్చిత్తవృత్తి నిరోధః అని పతంజలి మహర్షి సూత్రీకరించాడు. చిత్తవృత్తులను నిరోధించుటయే 'యోగము' అని అర్థము. చిత్తము అంటే మనస్సు. ఇది ఏదో ఒక విషయాన్ని నిత్యం ఆలోచిస్తునే ఉంటుంది. ఆయా విషయజ్ఞానములే చిత్తవృత్తులు. యోగాలో చిత్తవృత్తులు నిరోధించబడతాయి. ఇందులో సంప్రజ్ఞాత సమాధియందు రాజస, తామస వృత్తులు నిరోధించబడి సాత్వికమైన వృత్తులు చూపించును. అసంప్రజ్ఞాత సమాధియందు అన్ని విధముల వృత్తులు నిరోధించబడును. ప్రపంచీకరణ ప్రభావంతో మానవుడు కొన్ని సందర్భాల్లో మృగంగా మారిపోతున్నారు. కోరికలు అవి గుర్రాలకు కళ్ళెం వేయలేక పోవడమే దీనికి కారణం. పతంజలి మహర్షి తన యోగ సూత్రాలతో శారీరక, మానసిక ఆరోగ్య స్థితిలో 5రకాల దుఃఖములను, తొమ్మిది అడ్డంకులను లోపములుగా చెప్పడం జరిగింది. వీటినుండి విముక్తిని కల్గించేదే యోగా. దీనిని అంకిత భావంతో అభ్యసిస్తే మనిషికి శరీరము, మనస్సు, బుద్ధిలోని మలినములు తొలగించబడి ఆత్మ జ్ఞానము ప్రాప్తిస్తుంది.

'యమ నియమానన ప్రాణాయామ ప్రత్యాహారధారణాధ్యాన సమాధయో ష్టావజ్ఞాని'



ID. Yakoob Pasha MD. Abdul Ghani
Dist. President Dist. Gen. Secretary

మైనార్టీ జిల్లా అధ్యక్షుడిగా యాకూబ్ పాషా, ప్రధాన కార్యదర్శిగా అబ్దుల్ ఘని ఎన్నిక

భద్రాద్రి కొత్తగూడెం, హ్యూమన్ రైట్స్, జూలై :- భద్రాద్రి కొత్తగూడెం జిల్లా యందు జిల్లా మైనార్టీ సంక్షేమ సంస్థను కొత్తగూడెం నందు ఏర్పాచేసినారు. ఇట్టి సమావేశంలో పాల్గొన్న పలు మండలాలకు చెందిన ముస్లిం సోదరులు అందరు కలసి జిల్లా గౌరవ అధ్యక్షునిగా యాకూబ్ పరీఫ్ (ఎక్స్ లెట్ స్కూల్ మణుగూరు), జిల్లా అధ్యక్షునిగా పాల్వంచకు చెందిన అంజుమాన్ కార్వాన రజా సంస్థ అధ్యక్షులుగా ఉన్న యాకూబ్ పాషా , జిల్లా ప్రధాన కార్యదర్శిగా బార్లంపహాడ్ కు చెందిన అబ్దుల్ ఘని (కో-ఆప్షన్ మెంబర్), వర్కింగ్ ప్రసిడెంట్ గా డీఎమ్ ఐసీ సీఈఓగా ఉన్న ఎం. డి. హుస్సేన్ ఖాన్ ను ఏకగ్రీవంగా ఎన్నుకున్నారు. ఈ సమావేశంలో 23 మండలాల ముస్లిం సోదరులు పాల్గొన్నారు.

మానవహక్కుల కోర్టుల ఏర్పాటుపై మీ వైఖరేమిటి..? కేంద్ర ప్రభుత్వాన్ని కోరిన 'సుప్రీం కోర్టు'

న్యూఢిల్లీ, హ్యూమన్ రైట్స్, జూలై : దేశంలోని అన్ని జిల్లాల్లో మానవహక్కుల కోర్టుల ఏర్పాటుపై మీ వైఖరి ఏమిటని సుప్రీంకోర్టు కేంద్ర ప్రభుత్వాన్ని కోరింది. అన్ని జిల్లాల్లో మానవహక్కుల కోర్టు ఏర్పాటు తప్పనిసరి అని అంటూ దాఖలైన పిటిషన్ ను 8వ తేదీ సోమవారంనాడు దేశ అత్యున్నత న్యాయస్థానం విచారించింది. మానవహక్కుల పరిరక్షణ చట్టం కింద ఈ కోర్టుల ఏర్పాటు తప్పనిసరి అని భావించిన సుప్రీంకోర్టు ఇందుకు అనుగుణంగా వ్యవహించేందుకు వీలుగా కేంద్రానికి ఆదేశించింది. చీఫ్ జస్టిస్ అనిరుద్ధ బోస్ తో కూడిన బెంచ్ దేశంలోని 29 రాష్ట్రాల్లో స్పెషల్ పబ్లిక్ ప్రాసిక్యూటర్లు



(ఎన్.పీ.పీ.లు)ను నియమించాలని నోటీసు జారీ చేసింది. మానవహక్కుల ఉల్లంఘన కింద దాఖలైన కేసులను మూడు నెలల్లోగా విచారించేందుకు వీలుగా అన్ని జిల్లాల్లో మానవహక్కుల కోర్టులను ఏర్పాటు చేయాల్సిన అవసరాన్ని బెంచ్ స్పష్టం చేసింది. భావికా ఫోర్ అనే న్యాయశాస్త్రం విద్యార్థిని దాఖలు చేసిన పిటిషన్ పై దేశంలోని 29 రాష్ట్రాలు, 7 కేంద్రపాలిత ప్రాంతాల్లో గల 725 జిల్లా కేంద్రాల్లో నిర్ణీత కాలంలోగా మానవహక్కుల కోర్టులను తక్షణం ఏర్పాటుచేసి, తగినన్ని నిధులు సమకూర్చాలని సర్వోన్నత న్యాయస్థానం సూచించింది. అదే విధంగా దేశంలోని అన్ని హైకోర్టుల రిజిస్ట్రార్లకు సైతం ఈ మేరకు ఆదేశాలు జారీ చేయాలని సదరు న్యాయ విద్యార్థిని తన పిటిషన్ లో సుప్రీంను అభ్యర్థించారు. ఇదిలావుండగా, జాతీయ మానవహక్కుల కమిషన్ (ఎన్ హెచ్ ఆర్ సి) దృష్టికి 2001 నుంచి 2010 వరకు వచ్చిన కేసుల్లో 14,231 మంది పోలీసుల కష్టస్థితిలోనే మరణించగా, 12,727 మంది జ్యూడీషియల్ కష్టస్థితిలో మరణించారు. ఈ అంశాలన్నిటినీ పరిగణలోనికి తీసుకుని దేశవ్యాప్తంగా జిల్లా రాష్ట్రాలు, కేంద్రపాలిత ప్రాంతాల్లో మానవహక్కుల కోర్టుల ఏర్పాటుకు స్పందన తెలపాలని సుప్రీంకోర్టు కేంద్ర ప్రభుత్వాన్ని కోరింది.



జె శ్రీనివాస్ తూర్పుగోదావరి

పిల్లలకు వాస్తవిక జీవితంపై అవగాహన అవసరం

వాస్తవిక ప్రపంచం గురించి మన పిల్లలకు అవగాహన కలిగేలా తల్లితండ్రులు ఏం చేస్తున్నారు..? ఒక్కమాటలో చెప్పాలంటే మన పిల్లల్ని పబ్లిక్ ట్రాన్స్ పోర్టులో ప్రయాణించనివ్వం. రోడ్డు ప్రక్కన అమ్మే ఆహార పదార్థాలను తిననివ్వం. తెలుగు సరిగ్గా మాట్లాడనివ్వం. మన భాష మాట్లాడితే మనకు నచ్చదు. వాళ్ళకి పేదరికం అంటే తెలియదు. పనివాళ్ళకు అజ్జలు జారించేయడం తప్ప వాళ్ళతో మాట్లాడటం తెలియదు. ఇదేగా మనం మన పిల్లలకు నేర్పేది...? ఈ రోజుల్లో పదేళ్ళు వయస్సున్న పిల్లలు కూడా ఏనాడు ఒంటరిగా షాపుకి వెళ్ళి కిరాణా సామాన్లు కొనుక్కునిరావటం చూడలేదు. ఒక్కసారి మీరు గుర్తుచేసుకొండి. ఏ వయసులో మీరు కిరాణా షాపుకి వెళ్ళారు...? అమ్మ చీటిరాసి ఇన్నీ అవన్నీ జాగ్రత్తగా సంచితం వేసుకొని లెక్కమూసుకొని వచ్చేవారు...! మరి అదే పని మన పిల్లలు చేయలేరా...? మన తల్లితండ్రులకి మన మీద ఉన్న నమ్మకం మనకు మన పిల్లల మీద లేకపోవడం కారణం మన పెంపకం మీద మనకున్న అపనమ్మకం. మన తల్లి తండ్రులకు ఉన్నది తమ పెంపకం మీద ఉన్న నమ్మకం. 500 మీటర్ల దూరంలో ఉన్న ప్రదేశానికి కూడా జిపిఎస్ ట్రాకింగ్ పెట్టుకొని వెళ్తున్నారు. ఎందుకంటే తప్పిపోతారనే భయాన్ని పిల్లలలో మనమే సృష్టించి సొంతంగా ఆలోచించే అవకాశాన్ని కోల్పోయేలా మనమే చేస్తున్నాం. జీవితంలోనూ వృత్తిలోనూ క్లిష్టపరిస్థితి ఎదురైనప్పుడు వాళ్ళు సమస్యలను ఎలా ఎదుర్కొంటారు...? మనకి మనమే ఒక కృత్రిమ దీవిని సృష్టించి మన తరువాత ఏమీ తెలియని వాళ్ళగా పిల్లలను తయారు చేస్తున్నాము. ఇలా కొనసాగితే భవిష్యత్తులో దేశంలో మేదోవలసలు తప్ప మేధావులు పాలరైజేషన్ ఉండదు. అంతెందుకు సమాజంలో మేధావులు తమను తాము మలచుకొని విజేతలుగా ఎదిగినవారు కూడా తమ పిల్లలకు తమ మూలాలను నేర్పడలేదు. తాము పడిన కష్టం తమ పిల్లలు పడకూడదు అనుకుంటున్నారు. తప్ప తమ విజయానికి కారణమైన అసలు విషయాలను (పడిన కష్టాలను) మరచిపోతున్నారు. అలా అని ఒకడు రిక్సా త్రోక్కి పైకి వచ్చాడని తమన పిల్లవాడిని రిక్సా త్రోక్కి అర్థంకాదు. కనీసం ఒక్కసారి రిక్సా ఎక్కించి అది త్రోక్కివాడి కష్టాన్ని చూపించండి. జీవితంలో రాణించాలన్నా ఆనందంగా, ధైర్యంగా ఉండాలన్న కావల్సింది మంచితనం మాత్రమే కాదు. వాస్తవిక ప్రపంచం మీద అవగాహన. మన మూలాల గురించి జ్ఞానం కలిగి ఉండాలి. మన దేశానికి ఆయువుపట్టు గ్రామాలు. అక్కడున్న మనుషులు వారి జీవిత విధానాలు తెలియపరచి మీ పిల్లలు ఏ రంగంలో నిపుణులు అవ్వాలో తేల్చుకోవలసింది మీరే కాబట్టి మన పిల్లలకు సమాజంలో “వాస్తవిక జీవితాన్ని” అలవాటు చేద్దాం.



శివకుమార్ వర్మ పొత్తూరి, హైదరాబాద్

ఆసుపత్రి వ్యర్థాల వలన ప్రాణాంతక వ్యాధులు...! పట్టించుకోని అధికారులు

కాకినాడ, హ్యూమన్ రైట్స్, జూలై :- ఒక పక్క ఆసుపత్రులు మనుషుల ప్రాణాలను కాపాడుతుంటే, మరో పక్క వివిధ ఆసుపత్రులు వాడిన వ్యర్థాలు సమాజానికి ప్రాణాంతకంగా మారడం మానవ సమాజంలో ఓ పెద్ద విషాదకరమైన అంశం. సరిగ్గా శుద్ధి (టీట్) చేయని, సరైన పద్ధతిలో అంతం చేయని ఆస్పత్రి వ్యర్థాల వల్ల హెచ్ఐవి ఎయిడ్స్ వంటి భయంకరమైన వ్యాధులతో సహా అనేక రకాల వ్యాధులు వ్యాపించే అవకాశం ఉందని ఆరోగ్య నిపుణులు ఘంటాపథంగా చెబుతున్నారు. వివిధ ఆస్పత్రుల వారు నిర్లక్ష్యంగాను, చట్ట విరుద్ధంగానూ పడేసే సిరంజులు, బ్యాండ్జీలు, దూది ఉండలు, రక్తం సమూహాలు, ఇంకా ఇతర వస్తువుల వల్ల - టైఫాయిడ్, నీళ్ళ విరోచనాలు, క్షయ, నమోనియా, టెటనస్, కోరింత దగ్గు లాంటి వ్యాధులు బాగా ప్రబలుతాయి. అయినప్పటికీ, ఆస్పత్రి వ్యర్థాలను సరైన పద్ధతిలో డిస్పోజ్ చేయడం అనేది కొంచెం ఖర్చుతో కూడుకున్న పని కావడంతో అనేక ఆస్పత్రుల వారు ఈ విషయంలో నిర్లక్ష్యంగా వ్యవహరిస్తున్నారని ఇటీవలి అధ్యయనాలు తెలియజేస్తున్నాయి. ఇది ప్రజల ఆరోగ్యంతో ముడిపడి ఉన్న అంశం అయినందువల్ల ప్రభుత్వం, కాలుష్య నియంత్రణ మండలి ఈ సమస్యపై ప్రత్యేకంగా దృష్టి సారించడం మంచిది. ఈ విషయంలో ప్రజలు కూడా బాగా చైతన్యవంతం కావలసిన అవసరం ఉంది.

సోషల్ వెల్ఫేర్ రెసిడెన్షియల్ లో హ్యూమన్ రైట్స్ పై అవగాహన సదస్సు



హైదరాబాద్, హ్యూమన్ రైట్స్, జూలై :- 6వ తేదిన మొయినాబాద్ మండలంలోని తోలుకట్ట గ్రామంలో తెలంగాణ సోషల్ వెల్ఫేర్ రెసిడెన్షియల్ స్కూల్ యాజమాన్యం హ్యూమన్ రైట్స్ పై అవగాహన సదస్సు నిర్వహించారు. ఈ కార్యక్రమంలో ముఖ్యఅతిథిగా హ్యూమన్ రైట్స్ ప్రొటెక్షన్ కౌన్సిల్ ఆఫ్ ఇండియా నేషనల్ అడ్మినిస్ట్రేటివ్ డైరెక్టర్ మరియు తెలంగాణ స్టేట్ ఉమెన్స్ సెల్ చైర్పర్సన్ శ్రీమతి మాలతిలత పాల్గొన్నారు. ఈ కార్యక్రమములో స్కూల్ యాజమాన్యం, స్కూల్ సిబ్బందితోపాటు స్కూల్ విద్యార్థిని, విద్యార్థులు పెద్ద సంఖ్యలో హాజరైనారు. ఈ సందర్భముగా శ్రీమతి మాలతిలత బాలల హక్కులపై అవగాహనను కల్పించారు.

సమాజంలో స్త్రీల పట్ల జరుగుతున్న అరాచకాలు జరుగుతున్నాయని వాటిని స్త్రీ తనను తాను రక్షించుకొగలిగే సామర్థ్యం పెంచుకొవాలని, ఇందుకోసం కరాటే నేర్చుకొని తమని తాము సెల్ఫ్ డిఫెన్స్ చేసుకోవాలని సూచించారు. ప్రతీ ఒక్కరికి రాజ్యాంగం హక్కులు కల్పించిందని వాటిని ప్రతీ ఒక్కరికి అర్థమైయ్యేలా, ప్రతీ ఒక్కరూ వారి వారి హక్కులను పొందేలా సంస్థ కృషిచేస్తుందని ఆ క్రమంలో రాజోయే రోజుల్లో రాష్ట్రంలోని అన్ని పాఠశాలల్లో హ్యూమన్ రైట్స్ పై అవగాహన సదస్సులు నిర్వహించబోతున్నట్లు స్పష్టం చేశారు. ఈ కార్యక్రమంలో సంస్థ జాయింట్ డైరెక్టర్ కొంకట శ్రీనివాస్ తదితరులు పాల్గొన్నారు.



జమాతే ఇస్లామి హింద్ కొత్తగూడెంశాఖ నూతన అధ్యక్షులుగా అబ్దుల్ సమద్



భద్రాద్రి కొత్తగూడెం, హ్యూమన్ రైట్స్, జూలై :- భద్రాద్రి కొత్తగూడెం జిల్లా జమాతే ఇస్లామి హింద్ 2019-2021 సంవత్సరంకు గాను నూతన అధ్యక్షులుగా అబ్దుల్ సమద్ను ఎన్నుకున్నారు. ఈ సందర్భంగా ఆయన మాట్లాడుతూ ఇప్పటి వరకు జమాత్ అందించిన సేవలను ఇకముందు కూడా దృఢ సంకల్పంతో సభ్యుల సహకారంతో మరిన్ని సేవార్యక్రమాలు నిర్వహిస్తానని అన్నారు. ఈ సందర్భంగా ఆయనకు శ్రేయోభిలాషులు మిత్రులు, ముస్లిం ప్రజలు ఆయనకు శుభాకాంక్షలు తెలిపారు.



SERVICE EXCELLENCE AWARD PRESENTED TO DR. JOHNSON V EDICULA



Kerala, Human Rights, July:- Kerala State Chairman and National Council Member of Human Rights Protection Council of India (HRPCI) Dr. Johnson Vaalayil Edicula bagged service Excellence award from Bharatheeya Human Rights Protection Council on Yesterday. Retd DGP Dr. Alexander Jacob Presented Award. Award includes Rs 10000.00 and trophy.

State Chairman of BHRPC Mr. R. Radhakrishna Pilla presented appreciation certificate. Mr. A. Gopakumar, Varghese Shaktimangalam presided and Mr. Murali Kudasanaad, Adv. M. S. Unnithan, Adv. M. Sunil, Raju Valakkamaatam, were spoke.

Award is recognized for his outstanding service in the field of Social, Charitable, educational, environmental and Human rights activities an social activist for the past 23 years.

Dr. Johnson V Edicula is the Secretary General of Guinness & World Record Holders' Association an Chairman, Minority Cell of National Forum for Social Justice. And also has main role in various organisation. He bagged Best Youth Awards from YWB, Govt of Kerala and NYK, Government of India in 2016. And also food Samaritan Award from Catholic Federation of India.

మానవత్వం పరిమళించిన వేళ.. డిప్యూటీ కలెక్టర్ గా సింధు సుబ్రహ్మణ్యం

అమరావతి, హ్యూమన్ రైట్స్, జూలై :- ముఖ్యమంత్రి వై. ఎస్. జగన్మోహన్ రెడ్డి ముఖ్యమంత్రిగా ప్రమాణం చేసిన దగ్గర నుండి ప్రజల మనోభావాలను గౌరవిస్తూ, ఇచ్చిన మాటను నిలబెట్టుకుంటూనే తన తండ్రితోపాటు మరణించిన వారి విషయంలో ప్రత్యేక శ్రద్ధను కనుపరిచి, వారి కన్నీటిని తుడిచే విధంగా ప్రేమను పంచుతూ తను చేయగలిగిన సహాయాన్ని చేస్తూ గొప్ప మనస్సుతో మానవత్వాన్ని ప్రదర్శిస్తున్నారు. ఈ సందర్భముగా దివంగతనేత మాజీ ముఖ్యమంత్రి శ్రీ వై. ఎస్. రాజశేఖర్ రెడ్డితోపాటు హెలికాప్టర్ ప్రమాదంలో మరణించిన ఐ. ఎ. ఎస్. అధికారి సుబ్రహ్మణ్యం కుమార్తె సింధు సుబ్రహ్మణ్యం కు డిప్యూటీ కలెక్టర్ గా ఉద్యోగం ఇస్తూ ప్రభుత్వం ఉత్తర్వులు జారీ చేసింది. 2009 సెప్టెంబర్ 2న వై. ఎస్. రాజశేఖర్ రెడ్డితోపాటు ప్రమాదంలో మరణించిన ఆయన కార్యదర్శి సుబ్రహ్మణ్యం గురించి అందరికీ తెలిసిందే. కారుణ్య నియామకం క్రింద సింధు సుబ్రహ్మణ్యం కు గ్రూప్ వన్ ఉద్యోగమిస్తూ ఆదేశాలిచ్చిన రెవెన్యూ శాఖ ప్రత్యేక ప్రధాన కార్యదర్శి మనోహన్ సింగ్.





చాణక్య నీతి...

విద్యార్థులు వారి జీవితాలలో ఉన్నత శిఖరాలను అధిరోహించాలంటే బుచ్చితంగా ఇది పాటించాలి.

విద్యార్థి దశ అనేది ప్రతి మనిషికి ఒక టర్నింగ్ పాయింట్. ఏ వ్యక్తి అయితే అది స్త్రీ అయిన పురుషుడైన ఆ దశను జాగ్రత్తగా దాటుతాడో లేక తన పూర్వ కోసం ప్రకృ ప్రణాళికలు వేసుకుని చెడు అలవాట్లకు బానిసైపోకుండా మంచిగా తన జీవితాన్ని కాపాడుకుంటూ అడుగులు వేస్తాడో ఆ వ్యక్తి

జీవితం ఇతరులకు ఆదర్శవంతంగా ఉంటుంది. నిజానికి ఏ వ్యక్తికి విద్యార్థి దశ అనేది దేవుడిచ్చిన వరంగా భావించి ఆ విద్యార్థి దశను పాడుచేసుకుంటుంటారు. నిజానికి ఈ దశలోనే సరైన రీతిలో క్రమపరిచే తల్లితండ్రులు, ఉపాధ్యాయుల మాటలు వారికి కఠినంగా ఉంటాయి. చాలామందికి మంచి చేప్పేవారు, నేర్పేవారు లేకపోవడంవల్ల తమ జీవితాలను పాడుచేసుకుంటుంటారు. ఏవిద్యార్థి కూడా తన జీవితాన్ని పాడుచేసుకోకూడదనే ఉద్దేశ్యంతో 'చాణక్య నీతి అనే శీర్షికను' మీకు అందిస్తున్నాము. ఎందుకంటే క్రీస్తు పూర్వము 300 సంవత్సరాల క్రితం ఆచార్య చాణక్యుడు ప్రజలకు తన అనుభవంలోనుండి నేర్చుకున్న పాఠాలు. మీకు అందిస్తున్నాము. ఇవి పాటిస్తే మంచిగా జీవితంలో స్థిరపడుటకు పునాదులు వేసుకోవచ్చు. అందుకు ఆచార్య చాణక్యుడు ఇచ్చిన సూచనలు :

1. శృంగారం పట్ల అసక్తి ఉండదు. :- విద్యార్థి దశలో శృంగారం పట్ల అసక్తి కలిగి ఉండకూడదు. ఏ విద్యార్థి అయితే శృంగారం పట్ల అసక్తి పెంచుకుంటాడో ఆ వ్యక్తి తన జీవితంలో సరైన విద్యాను అభ్యసించలేడు. కారణం అతని మనస్సు శృంగారపైనే ఉంటుంది.
2. మనిషికి శత్రువు-కోపం:- ప్రతి మనిషికి శత్రువు కోపమే. ఎందుకంటే కోపం వచ్చిన వెంటనే మనిషిలో ఆలోచన శక్తి, అర్థంచేసుకొనే శక్తిని కోల్పోతారు. కాబట్టి కోపంనకు దూరంగా ఉండాలి. శాంతంగా ఉండుటకు ప్రయత్నించాలి.
3. దురాశ :- దురాశ దుఃఖానికి చేటు అని పెద్దలు చెప్పకనే చెప్పారు. విద్యార్థులకు ఏ పరిస్థితులలోను దురాశ ఉండకూడదు. అది మనిషిని తప్పుగా ప్రవర్తించడానికి దారితీస్తుంది.
4. రుచి:- విద్యార్థి జీవితాన్ని ఒక తపస్సులా భావించాలి. కాబట్టి రుచికరమైన ఆహారమును గూర్చి ఆలోచించడం మానేయాలి. ఎందుకంటే అవి మన శరీరా భాగాలను పాడుచేసి ఆనారోగ్యాన్ని కలుగజేస్తాయి. కాబట్టి సంతులిత ఆహారాన్ని మాత్రమే తీసుకొవాలి.
5. అలంకరణ:- విద్యార్థి దశలో ఎప్పుడు కూడా సాధారణ జీవనాన్ని అలవాటు చేసుకోవడం ఉత్తమమైన లక్షణం. కావలసిన దానికంటే ఎక్కువ అలంకరణ చేసుకొనేవారి మనస్సు చదువుపై ఉండదు.
6. వినోదం:- వినోదం ఎంత వరకు అవసరమో అంతవరకే మాత్రమే వినోదాన్ని అన్యాయించాలి. అవసరమునకు మించిన వినోదం నష్టానికి దారితీస్తుంది.
7. నిద్ర మనశ్శాంతి:- ఆరోగ్యకరమైన శరీరం కోసం నిద్ర ఎంతో అవసరం. దీనివల్ల మనశ్శాంతి లభిస్తుంది. చదువుపై శ్రద్ధ పెరుగుతుంది. అధికనిద్రవల్ల సమయభావం మరియు టైమ్ కి వెళ్ళలేకపోవడం వంటి సమస్యలు ఎదుర్కోవలసివస్తుంది.

వ్యాధినిర్ధారణ పేరుతో రాగుల రక్తం పిండుతున్న క్రినికల్ ల్యాబ్లు

పారామెడికల్ బోర్డులో సభ్యులు కాకుండా వ్యాధినిర్ధారణ పరిక్షలు చేస్తున్న ల్యాబ్ టెక్నిషియన్లు పట్టుత. నిబంధనలు పాటించని కేంద్రాలు, నిద్రుత్తులో డి.ఎం.ఆండ్ హెచ్.ఓ. సిబ్బంది..!

భద్రాద్రి కొత్తగూడెం, హ్యూమన్ రైట్స్, జూలై : ప్రైవేటు వ్యాధి నిర్ధారణ పరీక్షల పేరుతో ప్రజల రక్తం పిండుతున్నాయి. వీరికి కొందరు వైద్యులు సహకరిస్తూ అవసరం లేకపోయిన రక్త, మూత్ర, స్నానింగ్ల పరీక్షలు చేయించుకోవాలని సూచిస్తున్నారు. ఆరోగ్యం పై భయంతో మొదట మనము కొలుకుంటే చాలానే డబ్బుల సంగతి తరువాత అనే ఆందోళనతో వైద్యులు రాసిన పరీక్షలన్ని చేయించుకుంటున్నారు. ఇలాంటి వ్యాధి నిర్ధారణ కేంద్రాల పై తనిఖీ చేయాల్సిన వైద్య ఆరోగ్యశాఖ అధికారులు చూసి చూడనట్లు వ్యవహరిస్తున్నారు. ఇరుకు గదులలో కాలం చెల్లిన పరికరాలతో నిబంధనలకు విరుద్ధంగా ల్యాబ్లను నడుపుతున్నారు. ల్యాబ్లు నడపటానికి ప్రభుత్వం కొన్ని నిబంధనలు జారీచేసింది. వీటిని పాటించకుంటే ల్యాబ్లను మూసివేసే అధికారం వైద్య ఆరోగ్యశాఖ అధికారులకు ఉంది. ప్రతి వైద్య పరీక్షకు సంబంధించిన ఫీజు వివరాలను తప్పకుండా పొందుపర్చాలి. జిల్లా వైద్య ఆరోగ్య శాఖ అధికారి ఆధ్వర్యంలో ఈ ఫీజు ఎంత ఉండాలి అనే విషయం స్థానిక సరిస్థితులను బట్టి ఇండియన్ మెడికల్ అసోషియేషన్ ల్యాబ్ నిర్వాహకులతో సమావేశమై నిర్ధారిస్తారు. వైద్య ఆరోగ్యశాఖ అధికారి నిర్ణయించిన ఫీజులు సరిగా ఉన్నాయో లేదా అని పరిశీలన చేసి ఈ సమావేశంలో సూచనలు ఇవ్వాలి. ఈ నిబంధనలు భద్రాద్రి కొత్తగూడెం జిల్లాలో అమలవుతున్నట్లుగా కనబడుటలేదు. ల్యాబ్లో వైద్యపరీక్షలు నిర్వహించే వారు డిఎంఎల్టీ (డిప్లొమా ఇన్ ల్యాబ్ టెక్నికల్) అర్హత పొందిన వారై ఉండాలి. అంతేకాకుండా వీరు పారా మెడికల్ బోర్డులో సభ్యులుగా పేరు నమోదు చేసుకొని ఉండాలి. బోర్డులో సభ్యులుగా లేనివారితోను నిర్వాహకులు ల్యాబ్లను నడుపుతున్నారు. మరి కొన్ని ల్యాబ్లయితే కాలం చెల్లిన వైద్య పరికరాలతోనే పరీక్షలను నిర్వహిస్తున్న పరిస్థితి ఉంది. సెకండ్ హ్యాండ్ పరికరాలతోనే పరీక్షలు నిర్వహిస్తున్నట్లు తెలుస్తుంది. ఇలాంటి పరికరాలతో వైద్య పరీక్షలు చేసిన సరైన ఫలితాలు రాక ఒక్కొక్కసారి రోగుల ప్రాణాల మీదకు వచ్చే అవకాశం ఉంది. నిబంధనలకు విరుద్ధంగా నడిపించే ల్యాబ్లపై జిల్లా వైద్య ఆరోగ్యశాఖ తనిఖీలు చేపట్టకుండా ఆలస్యం వహిస్తున్నదనే విమర్శలు వెల్లువెత్తుతున్నాయి. ప్రభుత్వం జారీచేసిన నిబంధనలను ల్యాబ్ నిర్వాహకులు పాటించాలి. అలా పాటించినపుడు ల్యాబ్లను మూసివేసే అధికారం వైద్య ఆరోగ్యశాఖ అధికారులకు ఉంటుంది. డిఎంఎల్టీ, ఎంఎల్టీ అర్హత ఉన్న టెక్నిషియన్లు ఏదైనా వైద్యపరీక్ష చేసినట్లైతే అర్హతైన వైద్యులు దాన్ని ధృవీకరించాల్సి ఉంటుంది. ఈ నిబంధన ఎక్కడా అమలు కావట్టేదనే ఆరోపణలు ఉన్నాయి. వ్యాధి నిర్ధారణ పరీక్షలు చేసేవారు పారామెడికల్ బోర్డులో సభ్యులై ఉండాలి. డిఎంఎల్టీ, ఎంఎల్టీ కోర్సుల్లో పీజీ చేసి ఉంటే వ్యాధి నిర్ధారణ పరీక్షలను వారే ధృవీకరించవచ్చు. ఏ వైద్య పరీక్షకు ఎంత ఫీజు అనే వివరాలు తెలిపే బోర్డులు పెట్టాలి. పరీక్షలు చేయడానికి అవసరమైన పరికరాలు, రసాయనాలు భద్రపర్చడానికి అనువుగా ఉండాలి. ల్యాబ్లు శుభ్రంగా ఉండాలి. ఇప్పటికైనా సంబంధిత అధికారులు చొరవతీసుకొని నిర్ధారణ పరీక్షల పేరుతో మోసం చేస్తున్న ల్యాబ్ లపై కఠిన చర్యలు తీసుకోవాలని భద్రాద్రి కొత్తగూడెం జిల్లా ప్రజానీకం కోరుతుంది.

మొహమ్మద్ నసీర్ మియా

పిల్లల పెంపకం

విషయంలో తల్లిదండ్రులు జాగ్రత్త...!

గౌరవనీయులైన తల్లిదండ్రులకు నమస్కారం..! ప్రస్తుత కాలమాన పరిస్థితులను బట్టి మనందరికీ ఒక విషయం తెలియాలి. కాలం ఎప్పుడూ మనకు క్రొత్త క్రొత్త విషయాలు నేర్పిస్తుంది. వాటిని మనం నేర్చుకోవాలి కూడ. ఎందుకంటే మనం చిన్నప్పటి పరిస్థితులు, నేటి తరం పరిస్థితులు మనం చూసినట్లయితే చాల మార్పులు వచ్చాయి. ఎందుకంటే సామాజిక మాద్యమాలు చాల పెరగడం వలన సమాచారం చాల త్వరగా తిని అందరిని చేరుతుంది. అందరికీ అందుబాటులో అన్ని టీవీ,



ఛానల్స్, సోషల్ మీడియా అక్కరకు వచ్చేది, అక్కరకు రానిది అందుబాటులోనికి రావడం వలన అది ఏ మేరకు ఉపయోగించుకోవాలో తెలియని అయోమయ పరిస్థితి తయారైంది. ఇలాంటి పరిస్థితులలో తల్లిదండ్రులుగా మనమందరం సామాజికంగా తీసుకోవలసిన జాగ్రత్తలు పిల్లలకు ఏది మంచి, ఏది చెడు అన్న విషయాన్ని చెప్పగలగాలి. విచక్షణ జ్ఞానాన్ని మనం నేర్పించాలి. ఏది వింటే, ఏది చూస్తే మనకు ప్రయోజనం ఉంటుంది అనే విషయాన్ని పిల్లలకు పదే పదే చెప్పగలగాలి. వారు చేరవలసిన గమ్యం ముందు ఎలాంటి అవాంతరాలు వచ్చిన సమస్యలు వచ్చిన భయపడకుండా వుండాలని ముందుకు సాగాలని చెప్పాలి. వారి ముందు మనం అబద్ధాలు ఆడకూడదు. వాళ్ళు అబద్ధాలు చెప్పకుండా చూడాలి. ఇతరులకు సహాయం చేయాలి. వారిచేత చిన్నతనం నుండి చిన్న చిన్న సహాయకార్యక్రమాలు చేయిస్తూ ఉండాలి. ప్రకృతిని కాపాడాలని చెప్పాలి, చెట్లను, మొక్కలను పెంచి పోషించడం లాంటి విషయాలు తెలియజేయాలి. మార్పులు సంపాదించుట కంటే మంచి సామాజిక, మానసిక మార్పులను (పాజిటివ్ గా) తెచ్చుకోనేలా చూడాలి. క్రమశిక్షణ కలిగే జీవితాన్ని మొదటి నుండి కలిగియుండటం వలన చిన్న స్థాయి నుండి చాలా పెద్దస్థాయికి అత్యున్నత స్థాయికి వ్యక్తులు ఎలా చేరుకున్నారో వారి వారి జీవిత కథలు (చరిత్రలు) చెప్పాలి. తరగతి గదిలో తనతోపాటు చదువుతున్న వారితో స్నేహంగా ఉండాలని గౌరవలు పెట్టుకొకుండా అందరితో కలిసి మెలసి ఉండాలని, కులం, మతంలాంటి విషయాలు ఎప్పుడూ మాట్లాడకూడదు అని అందరూ ఒక్కటేనని చెప్పాలి. కుటుంబ సభ్యులతో అందరితో కలిసి మెలసి వుండాలని, పెద్దలను గౌరవించడం. బంధాలను, అనుభందాలను గురించి వారికి అవకాశం ఉన్నప్పుడు తెలియజేయాలి. తాతయ్య, అమ్మమ్మ, నానమ్మ, పెదనాన్న, పెద్దమ్మ, మావయ్య, అత్తయ్య వరసలను తెలియజేయాలి. డబ్బులు విలువ తెలియజేయాలి. అనవసరం ఖర్చు పెట్టకూడదని, ఎంత కష్టపడితే రూపాయి వస్తుందో తెలియజేయాలి. జాతీయ గీతాన్ని, జాతీయ పతాకాన్ని గౌరవించడం నేర్పించాలి. జాతీయ నాయకులను వారి త్యాగాలను తెలియజేస్తూ మనకు స్ఫూర్తి ఎలా కలిగించాలో చెప్పాలి. పదిమందితో కలిసి వుండటం ప్రకృష్టారికి సహాయ సహకారాలు అందించడం పెద్దలను గురువులను గౌరవించడం నేర్పించాలి.

- డివిఎన్ మహాలక్ష్మి

అమెరికా.. ఇరాన్.. డ్రోన్ యుద్ధం

వాషింగ్టన్: అగ్రరాజ్యం అమెరికా.. ఇరాన్ మధ్య పరిస్థితులు పచ్చగడ్డి వేస్తే భగ్గుమనేలా ఉన్నాయి. మొన్నామధ్య గల్ఫ్ జలాల్లో చమురు ట్యాంకర్లపై దాడి.. ఆ తర్వాత అమెరికాకు చెందిన డ్రోన్ ను ఇరాన్ ను కూల్చేయడం వంటివి ఉద్రిక్తతకు దారి తీశాయి. అయితే తాజాగా మరోసారి అలాంటి పరిస్థితులే నెలకొన్నాయి. ఇరాన్ కు చెందిన ఓ డ్రోన్ ను అమెరికా మిలిటరీ కూల్చేసింది. ఈ విషయాన్ని స్వయంగా అమెరికా అధ్యక్షుడు డొనాల్డ్ ట్రంప్ ప్రకటించారు. అమెరికా నేవీకి చెందిన 'యూఎస్ఎస్ బాక్సర్' నౌక హెర్ముజ్ స్ట్రెయిట్ సమీపంలోని అంతర్జాతీయ జలాల మీదుగా వెళ్తుండగా.. ఇరాన్ కు చెందిన ఓ డ్రోన్ నౌకకు అతి సమీపంగా వచ్చినట్లు ట్రంప్ తెలిపారు. నౌకకు దాదాపు 1000 గజాల దూరంలో డ్రోన్ తిరగాడిందని, ఎన్నిసార్లు హెచ్చరించినా అక్కడి నుంచి వెనక్కి వెళ్లకపోవడంతో తమ మిలిటరీ అధికారులు దాన్ని కూల్చేసినట్లు చెప్పారు. నౌక, అందులోని సిబ్బంది భద్రతను దృష్టిలో పెట్టుకునే కూల్చినట్లు వెల్లడించారు. అయితే ఈ వార్తలను ఇరాన్ తోసిపుచ్చింది. బి బాలరాజుగౌడ్ హైదరాబాద్

ప్రభుత్వ పాఠశాలలో ఉపాధ్యాయుల కొరతను తీర్చండి

విద్యార్థుల భవితకు పాటు పడండి
అధికారులకు కదిరి హెచ్.ఆర్.పి.సి.ఐ ప్రతినిధుల వినతి

కదిరి, హ్యూమన్ రైట్స్, జూలై: అనంతపురం జిల్లా కదిరి నియోజకవర్గం పరిధిలోని మదనపల్లి రోడ్డులో ఉన్న నాగిరెడ్డిపల్లి ఎం.పి.యు.పి. ప్రభుత్వ పాఠశాలలో ఉపాధ్యాయుల కొరత తీవ్రంగా ఉండటంతో ఆ పాఠశాలలో చదివే విద్యార్థులు కొంతమంది తమ చదువులు మానేసి ఇంటి దగ్గరే ఉంటున్నారు. మరి కొంతమంది విద్యార్థులు ప్రైవేటు పాఠశాలలకు వెళుతున్నారు. గత విద్యా సంవత్సరంతో పోలిస్తే 2019 విద్యా సంవత్సరంలో సగానికి పైగా విద్యార్థులు చదువులు మానేశారు. కారణం విద్యార్థులకు పాఠాలు బోధించే సిబ్బంది కొరత అని విద్యార్థుల తల్లిదండ్రులు ఆవేదన వ్యక్తం చేస్తున్నారు. ఈ సమస్యను కదిరి మున్సిపాల్ కమీషనర్, ఆర్.డి.ఓ అధికారుల దృష్టికి తీసుకెళ్ళిన ప్రయోజనం లేదని విద్యార్థుల తల్లిదండ్రులు హ్యూమన్ రైట్స్ ప్రొటెక్షన్ కౌన్సిల్ ఆఫ్ ఇండియా, కడప జిల్లా ప్రతినిధులకు తెలిపారు. స్పందించిన సంస్థ ప్రతినిధులు వెంటనే కమీషనర్ మరియు ఆర్.డి.ఓ.ను కలిసి చర్చించారు. ఇలా అయితే ప్రభుత్వ సంస్థలు అన్నీ నిర్వహించే అయ్యే ప్రమాదం ఉందన్నారు. ప్రభుత్వ విద్యాసంస్థలను పరిరక్షించి, విద్యార్థుల భవిష్యత్తుకు బాటలు వేయాలని కోరారు. ఈ కార్యక్రమంలో కదిరి నియోజకవర్గ హెచ్.ఆర్.పి.సి.ఐ. సంస్థ చైర్మన్ టి.నాగరాజు, వైస్. చైర్మన్ భరత్ కుమార్, అమర్నాథ్, నభీరసూల్ తదితరులు పాల్గొన్నారు.

ప్రతి వ్యక్తికి హక్కు - స్వేచ్ఛ ఉన్నాయి..!

కడప,హ్యూమన్ రైట్స్,జూలై : (బ్యూరో ఇన్ ఛార్జ్ రాయలసీమ):- మానవహక్కులు అనేవి మానవులకు సంక్రమించే హక్కులు మరియు స్వేచ్ఛలు. మానవహక్కులు అనేవి ఒక సార్వత్రిక, సమసమాజ శైలికి చెందినవి. మానవహక్కుల ఉద్యమం 1970లో ప్రారంభమైంది. ఎన్నో దేశాలు దీనిని ప్రపంచ స్థాయిలో ఉన్న చర్చనీయాంశంగా భావించడంతో ఈ ఉద్యమం త్వరితంగా ఒక సామాజిక కార్యశీలత,రాజకీయ శైలిగా రూపుదిద్దుకుంది. మానవ చరిత్రలో ఎక్కువ కాలం హక్కులు స్వేచ్ఛా వంటి భావాలు ఉన్నప్పటికీ వాటిని ఏ స్థాయి వరకు ఆధునిక భావనలో 'మానవహక్కులు'గా చెప్పవచ్చునేది అస్పష్టంగా ఉంది. 19వ శతాబ్దంలో మానవహక్కులు భానిసత్వం కారణంగా అందరి దృష్టిని ఆకర్షించాయి. దీనిని బ్రిటిష్ రాజ్యంలో బానిసల మార్పిడి చట్టం 1807 మరియు భానిసత్వ నిర్మూలన చట్టం 1833 ద్వారా సాధించారు. స్త్రీ హక్కుల ఉద్యమం ద్వారా ఎండర్ స్త్రీలకు ఓటు వేసే హక్కు కల్పించింది. మానవహక్కుల సార్వత్రిక ప్రకటనను ఐక్యరాజ్యసమితి జనరల్ అసెంబ్లీ 1948లో స్వీకరించింది. మానవులు గౌరవప్రదంగా జీవించడానికి అవసరమైన మౌళిక సదుపాయంతో మానవహక్కులు ఇవి కుల,మత,ప్రాంత,వర్గ,లింగ భేదాలకు అతీతం. దేశంలో మానవహక్కుల పరిరక్షణకు జాతీయ,రాష్ట్ర స్థాయిలో మానవహక్కుల కమిషన్ల ఏర్పాటుకు అవకాశం కల్పిస్తూ 1993లో జాతీయ హక్కుల పరిరక్షణ చట్టం అమల్లోకి వచ్చింది. భారత రాజ్యాంగం ప్రతి పౌరునికి కొన్ని హక్కులు, స్వేచ్ఛలు ప్రసాదించింది. వాటికి భంగం కల్గినప్పుడు ఎవరైనా హ్యూమన్ రైట్స్ ను ఆశ్రయించి తమ హక్కులను కాపాడుకోవచ్చు.

-కొప్పుల విజయ్ కుమార్,కడప.



<p>హ్యూమన్ రైట్స్ పత్రికకు హాల్దిక శుభాకాంక్షలు</p> <p>పత్రికా రంగంలో నూతన ఒరవడులు సృష్టిస్తూ.. అవినీతి, అక్రమాలను, ఆరాచకాలను అరికడుతూ, మానవ హక్కులను కాపాడుతూ, హక్కులపై ప్రజలకు అవగాహన కల్పిస్తూ.. ప్రజల ముందుకు వచ్చిన హ్యూమన్ రైట్స్ మాసపహక్కుల పరిరక్షణ పత్రికా యాజమాన్యానికి, విలేకర్లకు, సిబ్బందికి మా హార్దిక శుభాకాంక్షలు.</p>	<p>హ్యూమన్ రైట్స్ మాస పత్రికకు హాల్దిక శుభాకాంక్షలు</p> <p>పత్రికా రంగంలో మేటి హ్యూమన్ రైట్స్ పత్రిక. సమాజంలో జరుగుతున్న అవినీతి, అక్రమాలను అరికట్టేందుకు, మానవహక్కులను కాపాడేందుకు, మార్కెట్ లోనికి వచ్చిన హ్యూమన్ రైట్స్ మాసపహక్కుల పరిరక్షణ మాస పత్రికకు మా హార్దిక శుభాకాంక్షలు.</p>
<p>ఉత్తలవరం గ్రామం డీలర్, మైదుకూరు నియోజవర్గం కడప జిల్లా.</p>	<p>పుల్లయ్య తింగాల డిగ్గి మైదుకూరు నియోజవర్గం కడప జిల్లా.</p>

హ్యూమన్ రైట్స్ మాస పత్రికకు హాల్దిక శుభాకాంక్షలు

మానవ హక్కులను కాపాడుతూ, హక్కులపై ప్రజలకు అవగాహన కల్పిస్తూ.. అవినీతి, అక్రమాలకు పాల్పడి, హక్కుల ఉల్లంఘనకు పాల్పడే వారికి దడపుట్టిస్తూ.. నిత్యం ప్రజల సంక్షేమమే ధ్యేయంగా నిర్భయమంగా వార్తలు రాస్తూ ప్రజల ముందుకు వచ్చిన హ్యూమన్ రైట్స్ మాసపహక్కుల పరిరక్షణ పత్రికా యాజమాన్యానికి, విలేకర్లకు, సిబ్బందికి మా హార్దిక శుభాకాంక్షలు.

జయరాం(టీవర్) వెంకటాచారం, మైదుకూరు నియోజవర్గం కడప జిల్లా.

హెచ్.ఆర్.పి.సి.ఐ.లో ఆయా విభాగాల రాష్ట్ర చైర్మన్లను నియమిస్తూ ఉత్తర్వులు జారీ

మానవహక్కుల పరిరక్షణ అందరి బాధ్యత డిప్యూటీ ఇన్ స్పెక్టర్ ఆఫ్ స్కూల్స్ దిలీప్ కుమార్

రాజమహేంద్రవరం, హ్యూమన్ రైట్స్, జూలై:- మానవహక్కుల పరిరక్షణ అందరి బాధ్యతని ముఖ్యఅతిధిగా పాల్గొన్న డిప్యూటీ ఇన్ స్పెక్టర్ ఆఫ్ స్కూల్స్ దిలీప్ కుమార్ అన్నారు. రాజమండ్రిలో హ్యూమన్ రైట్స్ ప్రాటెక్షన్ కౌన్సిల్ ఆఫ్ ఇండియా ఆంధ్రప్రదేశ్ రాష్ట్రశాఖ కోఆర్డినేటర్ గెడ్డం వీర కిషోర్ కుమార్, మరియు జిల్లా చైర్మన్ మేక సంతోష్ కుమార్ ఆధ్వర్యంలో రాష్ట్ర జిల్లా, నియోజకవర్గ కమిటీల ప్రతినిధుల సమావేశం, మరియు హ్యూమన్ రైట్స్ పై అవగాహన సదస్సు జరిగింది. హ్యూమన్ రిసోర్స్ అండ్ పబ్లిక్ రిలేషన్స్ సెల్ నేషనల్ చైర్మన్ దారపు నాగిరెడ్డి అధ్యక్షతన జరిగిన సమావేశంలో మానవహక్కుల పరిరక్షణ అందరి బాధ్యత అనే అంశంపై సదస్సు జరిగింది. ఈ కార్యక్రమంలో సంస్థకు సంబంధించిన కొన్ని విభాగాలలో చైర్మన్లను నియమించారు. శ్రీ. డి. ఎస్. రాజేశ్వరరావును వినియోగదారుల రక్షణ విభాగం స్టేట్ చైర్మన్ గాను, శ్రీ. ధర్మాల కోట వెంకటేశ్వరరావును బాలల హక్కుల పరిరక్షణ విభాగం రాష్ట్ర చైర్మన్ గాను, శ్రీ. డా॥ అచ్యుతరామయ్యను ఎపి అండ్ టిఎస్ ఆర్. టి. ఐ. విభాగం సెల్ చైర్మన్ గా నియమిస్తూ నేషనల్ చైర్మన్ దారపు నాగిరెడ్డి నియామక పత్రాలు అందచేశారు. ఈ కార్యక్రమంలో మండల, నియోజకవర్గ, జిల్లా, రాష్ట్ర ప్రతినిధులు హాజరైనారు.